
ଉସତ୍ର୍ଗ... 


ବାବା ବୋଉ, 
ଆହା ! କାହା ପଦତଳେ ଏଇ ଗୀତ ଦେବି ସଜାଇ 

ମୋ’ ମନର ମଧୂ ମୋର ମୀନାମାଳି 
ଆଜି ମୁଁ ବସିଚି ହଜାଇ... 


ବକ୍ଷରେ ମୋର ଝୁରୁଥ୍ଲା ମୀନାମାଳିକା 
ଅଂତରୂ ମୋର ଝରୁଥୁଲା ମଧୂକଣିକା 
ମୋ ମନର ‘ମଧୁ ' କିଏ ସେ ଦେଲା କି ଢଳାଇ 
ମୋ’ ଗଳାରୁ ମୀନା” କିଏ ସେ ନେଇଚି ଚୋରାଇ 
ଆହା ! ଏ ଜୀବନେ ଆଉ ପାରିବି ନାଇଁ ତ ଖୋଜାଇ 
ମୋ” ମନର ମଧ... ମୋର ମୀନା ମାଳୀ 
ଆଜି ମୁଁ ବସିଚି ହଜାଇ... | 


ଟିକିଟିକି ନାଲି କାଇଁଚ'ରେ ମୁଁ ମୋ ପ୍ରଣତି ଜଣାଉଛି - 


* ଚନି 


La 

ଗୀତି କା'ର ଟାରୁ ବୀଥୂକ! 


ଟିକି ଟିକି ନାଲି କାଇଁଚ'ର ଗୀତଗୁଡ଼ିକରୁ କେତୋଟି ଆଗରୁ ଶୁଣିଥୂଲି; ଏବେ 
ଏଗୁଡ଼ିକ ଛାପାରେ ପଢ଼ିବାର ସୁଯୋଗ ପାଇଲି । ଏକାବେଳକେ କର୍ଣ୍ଣ-“ମନ-ରସାୟନ 
ହୋଇଛି । ଅଧ୍କାଂଶ ଲେଖା ଗୀତ ଓ କବିତା - ଉଭୟ ! ଅଥୀତ୍‌ ଏଗୁଡ଼ିକ ଯେପରି ଭାବବନ୍ତ, 
ସେହିପରି ସ୍ଵରସଂପନ୍ନ । କବିଚନ୍ଦ୍ର କାଳିଚରଣ ଏହି ଧରଣର ଗୀତକୁ କହଥ୍‌ଲେ 'ପଲ୍ଲୀସ୍ବର 
ଗୀତ! । କିନ୍ତୁ ଏଗୁଡ଼ିକ କେବଳ ପଲ୍ଲୀସ୍ବରର ଗୀତ ନୁହେଁ, ପଲ୍‌ ଭାବର ତଥା ଶୈଳୀର 
ଗୀତ ମଧ୍ଧ । 
ଜହ୍ଧି ଫୁଲ ଠୋ ଠା କାକୁଡ଼ି ଫୁଲ ଠୋ ଠା 
ଗୁପୁଚି ମୂଷା କହ ଯାଇଛି ଟାଉଳ ମୁଠିଏ ଥୋଇ ଆଁ ॥| 
ଭୂତୁରୀ ମୁଶ୍ତୀ କାନ୍ତାନୀ ପକ୍ଷୀ ଥୁଲେ ଉଡ଼ି ଯାଆନ୍ତାଣି 
ଆମ ଲିଲିମଣି ସାଆନ୍ତାଣୀ ମାଗିଥ୍‌ଲେ କେତେ ଦିଅନ୍ତାଣି 
କୂରୂମ ଦାସ କହି ଯାଇଛି ଢଡ଼ିକିଆ ମୁଆଁ ଆଇଥା ॥! 
ଅଥବା - 
ପାଦକ ପାଣିକି ଗଲି ହେ ବାପା ପଦ୍ଧ ଘୁଞ୍ଚ୍‌ ଘୁଞ୍‌ ଯାଉଚି 
ମୁଁ କିସ କରିବି ଅଲିଅଜୀ ଝିଅଲୋ 
ତୋ ? ମାଆ ତ କଳମ ଖାଇଚି ।୦। 
ସାତ ତାଳ ପଙ୍କକୁ ଯେ ଆଠ ତାଳ ପାଣି 
ନଅବରଷର ଝିଅ ମୁଁ ଅତି ଉତି ଆଣି 
ଆଣ୍ୁକ ପାଣିକି ଗଲି ହେ ବାପା ପଦ୍ଧ ଘୁଞ୍ଚ୍‌ ଘୁଅ୍‌ ଯାଉଚି 
ମୁଁ କିସ କରିବି ଗେଲ ବସରୀରୋ 
ତୋ ମାଆ ତ କଳମ ଖାଇଚି ।୧। 
ଏହ ଗୀତଗୁଡ଼ିକ ପଲ୍ଲୀ-ଭାବ ବହନ କରିଛି - କହିଛି ଆମ ଗାଁ ଗହଳିର କଥା, 
ସହରୀ ଜୀବନରେ ଯାହା ମିଳିବ ନାହିଁ । ପଲ୍ଲୀର ପ୍ରବଚନ, ଛଟା, ରୁଢ଼ି ଓ ବିଶେଷ ବିଶେଷ 
ବାକ୍‌ ଭଙ୍ଗୀ ମଧ୍ଯ ଗୀତଗୁଡ଼ିକରେ ବେଶ୍‌ ଚମନ଼୍ାର ଭାବରେ ବ୍ୟବହାର କରାଯାଇଛି । ଭାବ 
ସହତ ଭାଷା ଏକାବେଳେକେ ଖାପ ଖାଇ ଯାଉଛି । ସହରୀ ସଭ୍ୟ ଶିକ୍ଷିତ ଲୋକଙ୍କୁ ଏପରି 
ଭାଷା ଓ ବାକ୍‌ ଭଙ୍ଗୀ ନୂଆ ନୂଆ ଲାଗିବ । 


ଆମର ଗଦ୍ୟ ସାହିତ୍ୟରେ - ବିଶେଷତଃ ଗଛ ଉପନ୍ୟାସରେ ପଲ୍ଲୀ-ଭାବ ଓ ପଲ୍ଲା- 
ଶୈଳୀର ଅଭାବ ନାହିଁ । କଥାକାର ଫକୀରମୋହନ ସେନାପତି, ରମ୍ୟ ରଚନାକାର 
ଗୋପାଳଚନ୍ଦ୍ର ପ୍ରହରାଜ ପ୍ରମୁଖଙ୍କ ରଚନାରେ ଏହାର ଭୂରି ଭୂରି ଉଦାହରଣ ମିଳିବ । 
ସାଂପ୍ରତିକ ଗଛ୍ପ ଉପନ୍ୟାସରେ ମଧ୍ଯ ଏହିପରି ପଲ୍ଲୀଭାବ ଓ ପଲ୍ଲୀଶୈଳୀ ଗୃହୀତ ହେବାରେ 

ଲାଗିଛି । କିନ୍ତୁ ପଦ୍ୟ ସାହିତ୍ୟରେ ପଲ୍ଭାବ ଓ ପଲ୍ଲୀଶୈଳୀ କାହିଁ କେତେ ! କବି ନନ୍ଦ 
କିଶୋର ବଳ ଏ କ୍ଷେତ୍ରରେ କିଛି ପଥୁକୃତ୍‌ ସୃଷ୍ଟି କରି ଯାଇଛନ୍ତି । ଏବେ କେଡେକ କବି ନିଜ 
ନିଜର କାବ୍ୟ ସୃଷ୍ଟିରେ ପଲ୍ଲୀଭାବ ଓ ପଲ୍ଲୀ ଶୈଳୀ ବ୍ୟବହାର କରୁଛନ୍ତି ସତ, ମାତ୍ର ତାହା 
ସାମୟିକ ଓ ଆଣତିକ; ନିୟମିତ ଓ ବିଧ୍ବଦ୍ଧ ନୁହେଁ । ମାତ ପଲ୍ୀଗୀତ ବା ପଲ୍ଲୀସ୍ବର ଗୀତ 
ପ୍ରସଙ୍ଗ ଆସିଲେ, ଆମର ବିଭିନ୍ନ ଲୋକଗୀତ ବିଶେଷତଃ ପାରମ୍ପରିକ ଝୁମର, ଡାଲ୍‌୍ଖାର, - 
ଘୋଡ଼ାନାଚ ଗୀତ ଇତ୍ୟାଦି ମନରେ ପଡ଼େ । ଏହି ଲୋକଗୀତ ସମୂହର ଭାଷା ଓ ସ୍ଵର 
ଅନୁସରଣ କରି - ସ୍ଥଳ ବିଶେଷରେ ନୂଆ ନୂଆ ସ୍ଵର ସଂଯୋଜନା କରି ଏବଂ ଗୀ ଗହଳର ' 
ସାଧାରଣ ଜନଜୀବନର ଭାବରାଜି ଗ୍ରହଣ କରି ସ୍ଵାଧୀନତା ଲାଭ ପରେ କିଛି ପଲ୍ଲୀଗୀତ 
ରଚିତ ହୋଇଛି । କବିଚନ୍ଦ୍ର କାଳିଚରଣ ଅନୁରୂପ ପଲ୍ଲୀ ଗୀତିକାର ସ୍ରଷ୍ଟା ଭାବରେ ସୂପରିଚିତ । 
ଆନନ୍ଦର କଥା, ଏବେ ଅଛ କେତେ ଜଣ କବି ସେହି ଧାରାରେ ଗୀତ ରଚନା କରିବାରେ 
ଲାଗିଛନ୍ତି । କବି ବିନୋଦିନୀ ଦେବୀ ସେମାନଙ୍କ ମଧ୍ଯରେ ଅନ୍ୟତମା | 


ବିନୋଦିନୀଙ୍କ ଗୀତିକା ରଚନାର ଏକ ବିଶେଷତ୍ସ ହେଉଛି - ମନର କଥା ବା ପ୍ରାଣର 
ବାଣୀକୁ ସରସ ସୁନ୍ଦର କରି ଅତି ସ୍ଵାଭାବିକ ରୀତିରେ ପ୍ରକାଶ କରିବା । ସାଧାରଣ କବିତା 
ରଚନା କ୍ଷେତ୍ରରେ ଏହା ସେପରି କଷ୍ଟକର ହୋର ନ ପାରେ, କିନୁ ଗୀତ ରଚନା କ୍ଷେତ୍ରରେ 
ଏହା ବେଶ୍‌ କଷ୍ଟକର । ବିନୋଦିନୀଙ୍କଠାରେ ସେହି କଷ୍ଟକର କାର୍ଯ୍ୟ କରିବା ପାଇଁ ଶକ୍ତି 
ଥ୍ବାର ଲକ୍ଷ୍ୟ କରୁଛି । ଗୀତଗୁଡ଼ିକ ଯେପରି ଗିରିଝରଣା ପରି ସ୍ଵ ତଃସତୂର୍ରଭ ଭାବରେ କବି - 
କଲମରୁ ଝରି ପଡ଼ିଛି ଏବଂ ସିଧାସଳଖ ଯାଇ ଶ୍ରୋତା ବା ପାଠକର ହୃଦୟକୁ ସ୍ପର୍ଶ କରିଛି ! 
ପୂର୍ବ ପ୍ରକାଶିତ ‘ଅମୃତା? ( ୧୯୯୬) ସଞ୍ଚୟନରୁ ବିନୋଦିନୀଙ୍କ ଗୀତ ରଚନାର ଏହି କୃତିତ୍ବ 
ପ୍ରକାଶ ପାରଥ୍ଲା । ବର୍ରମାନ ଏହି ଟକ ଟିକି ନାଲି କାଇଁଚ” ସଞ୍ୟନରେ ତାହା ବହୁଗୁଣିତ 
ହୋଇଛି । 

ଯ୍ରାୟ ପଇଁଚାଳିଶ ବର୍ଷ ପୂର୍ବେ ବିନୋଦିନୀଙ୍କ ସହ ପଶ୍ଚିମ ବଙ୍ଗ ସ୍ଥ ଶାନ୍ତି ନିକେତନର 
ସାଂସ୍କୃତିକ ପରିବେଶ ମଧ୍ଯରେ ପରିଚୟ ହୋଇଥଲା । ଆପଣାର ସାହିତ୍ୟକ ଭାଇ ଦେବୀ 
ପ୍ରସନ୍ନ ଏବଂ ଗାନ୍ିକା ଭାଉଜ ସୁଲକ୍ଷଣାଙ୍କ ଗହଣରେ ରହି ସେ ହୁଏତ ସେତେବେଳେ ଗୀତ 
ବା କବିତା ରଚନା ପାଇଁ ନିଜକୁ ପ୍ରସ୍ତୁତ କରୂଥ୍‌ଲେ ¦ ସେହ ପ୍ରସ୍ତୁତିପର୍ବ ଏବେ ଫଳପ୍ରସୂ 
ହୋଇଛି । ତାଙ୍କ ଲେଖନୀରୂ ଏହିପରି ସଫଳ ସୃଷ୍ଠି ଅଧ୍କରୁ ଅଧ୍କ ଆଶା କରିବା ଅଯଥାର୍ଥ 
ହେବ ନାହ । 


ଡକୁର କୃଷ୍ଣ ଚରଣ ବେହତେରା 
ଉତ୍କଳ ଏପାର୍ଟମେଣ୍ଟ, କଲ୍ୟାଣୀ ନଗର 
କଟକ 

କେମିତି ଲେଖିଥୁ୍‌ଲି - 


ଅପରୁୂପା ଅନୁପମା.. ଅଳକାପୁରୀର ସାନ ରାଜଜେମାଟି ପରି.. 
ସେତେବଳର ସବ୍ରଠାରୁ ଛୋଟ ରାଜ୍ୟ ତିଗିରିଆ "ର ପ୍ରସିଦ୍ଧ ବେବତ୍ତୀ ବଂଶରେ 
କେତେ କେଜାଣି ପୂର୍ବରୁ ସୁକୃତ ବଜରେ ମୋର ଜନ୍ମ - ମୋର ବାବା 
ସ୍ଵାଧୀନତା ସଂଗ୍ରାମୀ ଶ୍ରୀଯୁକ୍ତ ମଧୁସୂଦନ ପଟ୍ଟନାୟକ । ବୋଉ ଶ୍ରୀମତୀ 
ମୀନାମାଜି ପଟନାୟକ । ବଡ଼ ଭଉଣୀ ଶିକ୍ଷା ବିଭାଗରେ ପ୍ରତିଷ୍ପିତା ଥବା 
ଶ୍ରୀମତୀ ହେମନ୍ତ କୂରମାରୀ ଦେବୀ ଆଉ ଏକୋଇର ବଳା ବିଶି କେସନ 
ସ୍ଵନାମଧନ୍ଯ ପଦ୍ଧଶ୍ରୀ ଦେବୀ ପ୍ରସନ୍ନ ପଟ୍ଟନାୟକ ମୋର ଭାଇ । ସବ୍ରଠାରୁ 
ସାନ ଭାବରେ ସମସ୍ତଙ୍କର ଅତ୍ୟଧ୍‌କ ସ୍ପେହର ପଦ୍ଧପାଖୂଡ଼ା ଭିତରେ ମୋ’ 
ଜୀବନର ଅୟମାରମ୍ଭ... 

ଏତେବେଳେ, ସେତେବେଳର ଚଳଣୀର କଳ୍ପନା କରିବା ବିଡ଼ମ୍ବନା 
- ବଂଶର ଆଦବ୍‌ କାଇଦା, ମାନ ମର୍ଯ୍ୟାଦା ସମ୍ତଭାନ୍ତ ଜୀବନର ଚଉଁରୀ ଭିତରେ 
ଆବଦ୍ଧ, ମନର ସୂୁନାପକ୍ଷୀଟି କଳ୍ପନାର ଇନ୍ଦ୍ରଜାଲ ବ୍ରଣି ବୁଣି ବିଭୋର ହୋଇ 
ଉଠୁୂଥ୍ଲା । ମୋର ମନେ ଅଛି ପ୍ରତି ଫୂଲ ସଂଜରେ ଆମ ଦେଉଳର ମାଳି 
ଘରର ସମସ୍ତଙ୍କ ପାଇଁ ଖଣ୍ଡେ ଖଣ୍ଡେ ଫୁଲମାଳ ଗୂନ୍ଧି ଦେଇ ଯାଉଥ୍‌ଲା । ଆମ 
ବଗିଚାରେ ଅପର୍ଯ୍ୟାପ୍ତ ଫୁଲ - ଫୁଲମାନଙ୍କର ରଂଗ .. ବାସୁ। ମୋତେ 
ସବ୍ରବେଳେ ଆନମନା କରି ଦେଉଥ୍‌ଲା, ଛନ୍ଦାୟିତ ବରି ଦେଉଥ୍‌ଲା - ମୋର 
ପ୍ରତି ରକ୍ତକଣିକାରେ ଭରି ଦେଇଥୁଲା ଛନ୍ଦର କ୍ରହୃକ... 
କାହିଁକି ଲେଖିଲି 

ପିଲାବେଳୁ ଶୁଣିଚି, ଦେଖିଚି ଆମ ଘରର ମହିଳାମାନେ, ମୋ ଜେଜେ 
ମାମା, ମୋ ବୋଉ ଠା, କୋଠି, ଚିତା, ଝୋଟି ପରି ଚିଠି ସବ ଗୀତରେ, 
କବିତାରେ ମଧ୍ଯ ଲେଖୁଥ୍‌ଲେ । ମୋ ବାବା, ଅପା, ଭାଇଙ୍କର ଲେଖାସବ୍ର ପତ୍ର 
ପତ୍ରିକା ମାନଙ୍କରେ ପ୍ରକାଶିତ ହେଉଥଲା । ଓଡ଼ିଶାର ପ୍ରଥମ ନାରୀ କିବି ଶ୍ରୀମତୀ 
ସୁଲକ୍ଷଣା ପଟ୍ଟନାୟକ ଆମ ଘରର ଝିଅ ଥୂଲେ । କୋଇଲିର କୁହୁ ପରି ମଧୂର 
ଗୀତ ଗାଉଥ୍‌ବା, ଆମ ଘରର ଦ୍ବିତୀୟ ସୂଲକ୍ଷଣା ମୋର ଅତି ସ୍ବେହର 


ନୂଆବୋଉ । ସେଥ୍ପାଇଁ ମୁଁ ଭାବେ ଗୀତ ଲେଖିବା ମୋ ଜନ୍ମଗତ ନିଶା 
ବୋଧହୁଏ । 

ଅନେକ ଗୀତ ଲେଖିଚି । ସଫଳ ହୋଇଚି କି ନାହିଁ ଜାଣିନି । ରେଡ଼ିଓ, 
ଟି.ଭି. ସିନେମାରେ ଯେଉଁମାନେ ମୋ ଗୀତ ଗାଇଚନ୍ତି ତାଙ୍କ ମାନଙ୍କ ପାଖରେ 
ମୁଁ କୃତଜ୍ଞ । ଆଜି ସେଇ ଗୀତ ସବ୍ର ବହି ଭାବରେ ଆତ୍ମପ୍ରକାଶ କଲା ବେଳେ 
ମୋ” ଆଖିରେ ଲୁହ ଆସିଯାଇଛି । ଶ୍ରୀଯୁକ୍ତ ଗରରୁକୃଷ୍ଣ ଗୋସ୍ଵାମୀ ( ଟୁନୁବାବ ), 
ଆଦରର ମୀନାକ୍ଷୀ ( ମୀନାକ୍ଷୀ ଦେବୀ ) ଓ ମନୋଜ ପଟ୍ଟନାୟକ ଅକ୍କାନ୍ତ ପରିଶ୍ରମ 
କରି ଏ ବହିଟି ଛପାଇ ଛନ୍ତି ସେଥ୍ପାଇଁ ସେମାନଙ୍କୁ ମୁଁ ଗଭୀର ହୃଦୟର କୃତଜ୍ଞତା 
ଜଣାଉଛି । ବିଶେଷ କରି ଚଙ୍ଗୋତ୍ରୀ ପ୍ରକାଶନୀ ଏ ବହିଟିର ପ୍ରକାଶନର ଦାୟିତ୍ବ 
ନେଇଥ୍‌ବାରୁ ମୁଁ ସେଥ୍ପାଇଁ କୃତଜ୍ଞ । ମୋର ବଡ଼ଭାଇ ସଦୃଶ ସମ୍ମାନନୀୟ 
ଶ୍ରୀଯ଼କ୍ତ କୃଷ୍ଣଚରଣ ବେହେରା, ବହିଟିର ମତାମତ ଲେଖି ମୋତେ ଆଶୀର୍ବାଦିତ 
କରି ଛନ୍ତି ସେଥ୍ପାଇଁ ତାଙ୍କୁ ମୋର ବିନମ୍ର ପ୍ରଣତି ଜଣାଉଛି । 


ଅପା, ତୂ ତ ମୋ ଆକାଶର ଚିରନ୍ତନ ଧ୍ରବତାରାଟିଏ ।! ତୋତେ ଚାହିଁ 
ମୁଁ ମୋ ଜୀବନର ଗୋଲକ ଧନ୍ଦାରେ ହଜି ଯାଉ ଯାଉ ପୂଣିବାଟ ଖୋଜି ପାଏ । 
ଛବିଭାଇ, ଯେତେବେଳେ ନୂଆ ବୋହୂଟିଏ ସାଜି “ସୂଜନପୂର ଆସିଲି ତମେ 
କହିଥ୍ଲ କିଆ କେତକୀ ବନର ସୁନ୍ଦର ପରିବେଶର ଘର କରଣାରେ, ସ୍ବେହ 
ଶରଧାର ସୁନେଲି ମୂରୂଜ ବ୍ରଣ ବୁଣି ମୁଁ ଅନେକ କବିତା ଲେଖିବି । ଅନେକ 
କବିତା ବି ଲେଖିଲି । କିନ୍ଧ ତମେ ଆଜି କେତେ ଦୂରରେ ? କାହିଁକି ଚାଲିଗଲେ 
ଏ ଜୀବନରୁ ଏ ମାନେ ? ମୋ’ ପିଲାଏ - ତମେ ମାନେ ମୋ ଆଖିର ମଣି, 
ମୋ ହୃଦୟର ସନ୍ଦନ । ପ୍ରତିଟି ମୁହୂର୍ଭର ପ୍ରତିଟି ଲିତାରେ, ବିଲିତାରେ ତୂମର 
ଶ୍ରଭ ସଂକେତ । 

ଆଉ ତୂମେ ? ତୂମେ ତ ମୋର ପ୍ରଛନ୍ନ ନାୟକ... | 
ଶେଷରେ 


ଭଶ୍ବରଙ୍କ ଆଶୀର୍ବାଦ ଓ ସମସ୍ତଙ୍କ ଶୁଭକାମନା ନେଇ ଆଜି ମୋର ଦୀର୍ଘ 
ଦିନର ଅଭିଳାଷ ପୂରଣ ହୋଇଛି । ବିସୃ ତି ଗର୍ଭରେ ହଜି ଯାଇଥ୍ବ।| ଏଇ 
ପଲ୍‌ ଗୀତ ଗୁଡ଼ିକ ମେର ପ୍ରିୟ ପାଠକ -ପାଠିକାମାନଙ୍କ ହୃ ଦୟକୁ ସ୍ପର୍ଶ 
କରିପାରିଲେ ମୋର ସାଧନା ସଫଳ ହେବ । 

ମୋର ଏକାନ୍ତ ନିଜ କଥା 


ମୋର ନିଜ କଥା ଲେଖିବି - ଲେଖିବିତ କ'ଣ ଲେଖିବି ? 


କଣ ବା ଲେଖିବି ? 
ମୁଁ ଏକ ପୃଥବୀର ଛାଇ 
ଆବର୍ରନ.. ବିବର୍ରନ.. ମୋ” ଆକାଶେ ଦ୍ରଇଗୋଟି ଦିଗ 
ଜୀବନ ମରଣ ଯାଏ 
ଏଇ ମୋର ଦୂଇ ସୀମା ରେଖା । 
ଛଜ ଛଳ ତଟିନୀର କଳ କଳ ତାନ 
ସାଗରର ଗନ୍ଭୀର ପ୍ଲାବନ 
ହରିଣୀ ଶିଶ୍ରର ସେଇ କନ କନ ଛନକା ଚାହାଣୀ 
ଅନେକ ମନର କଥା ଅନେକ କାହାଣୀ 
ନଟରାଜ ରୁଦ୍ରର ତାଣ୍ଡବ 
ଡିବି ଡିବି ଡମ୍ବରୂର ଗଭୀର ନିଘୌଷ 
ଲକ୍ଷ୍ଣର ଶକ୍ତି ଭେଦ ଅବା 
ଶ୍ରୀରାମର ଦୂଃସ୍ଥ ବନବାସ 
ଦ୍ରୌପଦୀର ସ୍ଵୟଂବର ସୀତୟାର ଅଗ୍ନି ପରୀକ୍ଷାରେ 
କେବେ ବା ଗୌତମ ନାରୀ 
ଅହନଲ୍ୟାର ଶୁଭମୁକ୍ତି ହୁଏ 
କେତେ ସବ୍ର ହଜି ହଜି ପୂଣି 
ଆପେ ଆପେ ମିଳିଯାଏ .. ଛାଇ ଛାଇ ଜହୁର ଆଲୁଏ 
ଏ ମଣିଷ କା'ର ପ୍ରତିଛବି ? 
କିଏ” , କିନଳୁ' ‘କାହିଁକି'ର ଏକ ଇତି କଥା ?? 
ଜାଣିଲି ଜୀବନେ ଖାଲି 
ମୁଁ ଏକ ' ପ୍ରତୀକ କବିତା । 
ଶ୍ରୀମତୀ ବିନୋଦିନୀ ଦେବୀ 

ସୃଚୀପତ 


ଟିକି ଟିକି ନାଲି କାଇଁଚ 

ରକତ ଟଳମଳ... ଖଇର ପାଞ୍ଚପଳ 
ମୁଁ ତ ହଜାଇ ଦେଲି ମୋ’ 

ଘର ମଣିଷ କହନ୍ତି ମୋତେ 
ହଜବାଲି ରଜରଜ... 

ମନ ମୋହନ ମୂରଲୀ ବାଜରେ 
ରାଧା ରାଧା ବୋଲି କିଏ 
ମନହଂସୀ... ବନ ହଂସୀ 

କାଚ ତ କାଚ... ମଣି ତ ମଣି 


ସେ ତ କଂସାରୀ ଘରର ପାରା 
ରଙ୍କ ପାଇଲେ ଝରି 


ହୀରା ବୋଲ ନୀଳା ବୋଲ 
ଶିଳତଳ ପାଣି କୋକିଜଳର ବାଣୀ 
ଏ ଝିଅଟି ଘର କୋଉଠି 
ସଖୀଗୋ, ତମ ସିନିହର 
ଆ... ଆ... ଖିଲିପାନ 

ଜେନା ଘର ଛେନାମତ୍ତା 

ମୋ ନୂଆବୋହୂ ମିଠାକୁ ମହୁ 
ଚୋର ପହଞ୍ଚ୍ଲା ଯୋଉଠି 

ନାଁ ଖଡ଼ିକି ନାଁ ପେଡ଼ିକି 
କଳାମୂଗୂ ନିଲୋ 

ମୋ” ବୋଉ ହାତର ପିଠାଉ 
ସିଏ ମୋ” ମନେ ଫ୍ରଟେ 

ଆରେ ଅତରୀ - ପାନପତରୀ 

ଏ ରହିଯା ସରୂ ସାବେନୀ 


1 ଓ ଆ 6 XK 53 vo ~~ 

ଛଜ ଛଳ ଚାନ୍ଦିନୀ 

ମୋ ' ମନ ସରସୀରେ ପଦୁଅ 
ରୂପାନଦୀର ତୀରେ ରେ 
ଜହ୍ଦିଫୁଲ ଠୋ... ଠା 

ମିନି... ମିନି....ମିନି... 

ଝୁଲୁରେ ହାତୀ ଝୁଲରେ 

ଏ କଣେ ଫ୍ରଟିଲା ଚିନି ଚମ୍ପାଟିଏ 
ପାଦକ ପାଣିକି ଗଲିହେ 
ସୂଖରେ ଥାଉ ମୋ’ କଲରାକଷି 
ଏ ସଜନୀ 

ମୁଁ ତ ମଙ୍ଗରାଜ ଘର ବୋହୂ 
ରଏ ପରୀକି ? ତତେ ସହଜେ 
ଭରା ବରଷାରେ ଭିଜି ଭିଜି 
ପାନ.. ପାନ... ପାନ.. ପାନ 


ମିତ ଫୁଲରେ....ମୁଁ ତ ହେବିନି 
. ତୋ'ରି ମୟୂର କଣ୍ଠି ଶାଢ଼ୀ 
କଟଫଳ ଯାୀ' ବ୍ରଲିଯା 
ଧୋରେ ବାଇଆ ଧୋ 


ତୃଛ୍ଛାକୁ ମହୁ 

ଦେଖିବାକୁ ସୂନ୍ଦରରେ ଖାଇବାକୁ 

ତୁ ତୋ ' ବାଟେ ଯାଆରେ 

ସଜନୀ ତୋ’ ମନ କିଆଁ 

ପଥ ପଚାରି ପିତା ଘର ଯିବ 

ଟିକି ବଉଜ ମୋ’ ଟିକି ବଉଳ... 

ଜହ୍ନ ଆଲୁଅରେ ଛାଇ ବ୍ରଲି ଗଲା 
ରାଇଜେ କନିଆ ସୁମାରି ମିତଣୀ 

କୂନି ଫ୍ରଲଟିଏ - କରନି ପକ୍ଷୀଟିଏ 

ମୋ ନାଁଟି - ଜନମ କାଳେ ଇନ୍ତଡ଼ି ଶାଳେ 

ଟିକି ଟିକି ନାଲି କାଇଁଚ 

ତୋ'ର ହାତକୁ ସୁନ୍ଦର ପଇଁଚ 

ତୋ”' ପଇଁଚ... ମୋ” ପଇଁଚ,... ପେଡ଼ିରେ ସାଇତି ଦେବା 

ଝିଅ ବାହାଘରେ... ପୁଅ ବାହାଘରେ ଜାନି ଯଉତୁକ ଦେବା... | ୦ 


ଚୋରା ବାଲିରେ... ତୋ'ର ମୋ'ର ହେଲା ଯେବେ ଭେଟ 

ମୁଁ ପିନିଥ୍ଲି ବସନ୍ତ ପତନୀ ତ୍ର ପିନ୍ଧିଥ୍ଲୁ ଛିଟ 

ତୋ” ସାଜ ମୋ” ସାଜ ପେଡ଼ିରେ ସାଇତି ଦେବା 

ଝିଅ ବାହାଘରେ... ପୁଅ ବାହାଘରେ... ଜାନି ଯଉତୂକ ଦେବା... |୧। 


ଚୋରାବାଲିଲୋ... ଆମେ ଯେବେ ହେଲେ ଛଡ଼ା ଛଡ଼ି 
ମୁଁ ପିଛିଥ୍ଲି ମୟୂରଗୁଣା... ତୋ” କାନରେ ମଲ୍କଢ଼ି 
ତୋ 'ଗହଣା ମେ” ଗହଣା ପେଡ଼ିରେ ସାଇତି ଦେବା 
ଝିଅ ବାହାଘରେ... ପୂଅ ବାହାଘରେ... ଜାନି ଯଉତୂକ ଦେବା... ।୨। 


ତୋ” ଝିଅକୁ ମୋ’ ପୂଅ ବରକୁ କନିଆ ସାଜେ 

ଗୋଡ଼କୁ ଝୁଣ୍ଟିଆ ବାଜେ 

ତୋ” ଝୁଣ୍ଡିଆ... ମେ।” ଝୁଣ୍ଡିଆ ପେଡ଼ିରେ ସାଇଡି ଥବା 
ଝିଅ ବାହାଘରେ... ପୂଅ ବାହାଘରେ... ଜାନି ଯଉତୃକ ଦେବା... ।୩ 


* 

ରକତ ଟଳମଳ... ଖଇର ପାଞ୍ଚପଳ 
କହଲୋ ସାଧବାଣୀ... ଏ କେଉଁ ଦେଶ ଫଳ.... ।୦ା 


ତୂ ହୋଇଲୁ ରାଜରାଣୀ.... ମୁଁ ହୋଇଲି ଯୋଗୀ 
ଜୀବନ ବି ଅର୍ଥ ହେଲା... ହୋଇ ତୋର ଅନୁରାଗୀ | 
ତୋ” ଲାଗି ସାହାଡ଼ାଲୋ.... ଆଣିଲି ଯେ ଗୁଞ୍ଜାମାଳୀ 

କଳା ମେଘୀ ପାଟ ଆଉ... ଚନ୍ଦର ବାଉଳୀ । 
ତୋତେ ନ ଦେଖି ସାହାଡ଼ାଲୋ... ସବ ତି ଆଗିଲି 
ଯାହା ଆଣିଥ୍‌ଲି ସବୁ... ଆଳେ ମୁଣ୍ଡାଇଲି । 
ବାତୂଜ ପ୍ରାୟେ ଖୋଜିଲି ଆକାଶ... ବତାସ... ଜଳ... ।୧। 


ତୋ” ପାଇଁ ଖୋଳାଇଲି... ବେଣ୍ଟ ଯେ ପୋଖରୀ 
ଚଉକତି ବେତାଇନି... ମେଘନାଦ ପାଚେରୀ । 
ହାଟ ଘାଟ ଜୂର କଲି... ଚଉଁରୀର ଭିତରେ 
ବିଦେଶ ଗଲିସିନା... ପରାଣ ତୋ” କତିରେ। 
ରାଜାପୁଅ କଲା ଚୋରି... ତୋ” ରୂପରେ ହୋଇ ଭୋଳ... ।୨। 


ସାତ ବୋଇତ ଭରି... ଆଣିଲି ଧନ ଯେତେ 
କିସ ହୁଅନ୍ତା ଆଉ... ଦେଖିଲି ନାଇଁ ତୋତେ। 
ବୋଇତ ଉଝାଳି ମୁଁ... ସାଗରେ ଝାସି ଦେଲି 
ତୋ” ଲାଗି ସାହାଡାଲୋ... ଏତେକ ସରି ହେଲି । 
ରବ ସମ୍ପଦ ତେଜି... ଧଇଲି ଯୋଗୀ ଥାଳ... ।୩ 

ମୁଁ ତ ହଜାଇ ଦେଲି ମୋ” ନିଜକୁ ସେଇ ଚାନ୍ଦ ହାଟରେ 
ସପନ ସାଉଁଳା ସୁମନ ବାଉଳା ରୂପ ଘାଟରେ.... |° 


ଚାନ୍ଦ ନ ଉଇଁ ନଉଇଁ ଉଇଁଲା 

ଆଖ୍‌ ନ ଚାହିଁ ନ ଚାହିଁ ଚାହିଁଲା 

ମୁଁ ତ ନଛୁଇଁ ନ ଛୁଇଁ ଦେଲି 

ତା'ର ଜରି ମାଠରେ... !୧। 

ମୁଁ ତ ହଜାଇ ଦେଲି ମୋ!” ନିଜକ୍ର ... 


ମୁଁ ଯେ ନ ଭାଳି ନ ଭାଳି ଭାଳିଲି 

ଲୁହ ନ ଢାଳି ନ ଢାଳି ଢାଳିଲି 

ମୁଁ ତ ନ ପୋଛି ନ ପୋଛି ପୋଛି ଦେଲି 
ଚନ୍ଦନକୁ କାଠରେ.... | ୨। 

ମୁଁ ତ ହଜାଇ ଦେଲି ମୋ! ନିଜକୁ ... 

ଘର ମଣିଷ କହନ୍ତି ମୋତେ ଭୂତ ଧରିଚି 
ସାଇ ପଡ଼ିଶା କହନ୍ତି କିଏ ଗୁଣି କରିଚି 
ମୁଁ ଜାଣେ ଆଉ ମୋ” ମନ ଜାଣେ 
ମନର ଘରେ ମୋର କିଏ ଚୋର ଆସିଚି ।୦। 
ଘର ମଣିଷ କହନ୍ତି ମୋତେ... 


ସୂନାଚମ୍ପାଦିହ ମୋ”ର ହେଲାଣି କଳା 

ଛନକା ଛାତିରେ ପଶି ଶୁଖିଲା ଗଳା 

ମୁଁ ଜାଣେ ଆଉ ମୋ” ମନ ଜାଣେ 

କାହା ଆଖିରେ ଆଖ୍‌ ମୋଂର ମିଶି ଯାଇଛି ॥ ୧॥ 
ସାଇପଡ଼ିଶା କହନ୍ତି 


ସଜାଇ ଶେଯାଇ ଥୁଲି ହଁସୁଲି ଶେଯ 

ଚାଉଁକିନା ଭାଙ୍ଗି ଗଲା ମହୁଲି ନିଦ 

ମୁଁ ଜାଣେ ଆଉ ମୋ” ମନ ଜାଣେ 

କାହା ମନରେ ମନ ମୋର ବନ୍ଧା ପଡ଼ିଚି । ୨॥ 
ଘର ମଣିଷ କହନ୍ତି 

ହଜବାଲି ରଜରଜ... ପାନବରଜ, 
ହଜବାଲି ଧାରେ ଝରା ଶିଉଜିର 
ଧୋବ ଫର ଫର ହଂସୂଲିଶେଯ । ୦ 

ହଜବାଲି ରଜରଜ... 


ହଜବାଲି... ମିଲିମିଲି... ସରୁ କାଞ୍ଚଲୀ 
ହଜବାଲି ଧାରେ ସାଧବ ବୋହୂର 
ହଂସୂଲି ଶେଯରେ ମହଲି ନିଦ... !୧। 

ହଜବାଲି ରଜରଜ... 


ହଜବାଲି କହୁଚି କଥା... ମନ ସାଇତା 
ହଜବାଲି ଧାରେ ହଜିଗଲା ଯେବେ 
ସାଧବ ବୋହୂର ଜରିର ସାଜ ।୨। 
ହଜବାଲି ରଜରଜ... 

ମନ ମୋହନ ମୁରଲୀ ବାଜରେ... ବାଜରେ 
ଆସିବ ପାଣି ପାଇଁ... ସେ ଆଉଟା ସୂନାଦେହୀ 
ଏପାଖ ସେ ପାଖଚା ହିଁ ସେ ଦରପଣ ମୁହିଁ 
ଜାଣି ନ ଜାଣିଲା ପରି... ଚାହିଁବଳନି ଲାଜରେ ॥୦॥ 
ବାଜରେ ମନ ମୋହନ ମୂରଲୀ ବାଜରେ... 


ମୋହିବୁ ରାଇତମନ... ରେ ମୋର ବଂଶୀସ୍ବନ 


ଭାରବ ତା”'ଗୁମାନ ମନରେ ଦେଇ ଛନ୍ନ 
ଉଚ୍ଚାଟେ ଆସିବ ଧାଇଁ ଅସଜଡ଼ା ସାଜରେ ॥୧॥। 
ବାଜରେ ମନ ମୋହନ ମୂରଲୀ ବାଜରେ... 


ବାଜୁଥ୍ବ କିଙ୍କଣୀ... ରିଣି ଝିଣି ରିଣିଝିଣି 
ଫିଟି ଲୋଟୁଥ୍ବ ବେଣୀ ଦୋଳୂଥ୍ବ ମଥାମଣି 
କପଟ ରାଗେ କହିବ ହଟିଆ ତୂ... ଯା... ଯାରେ ॥ ୨॥ 


ବାଜରେ ମନ ମୋହନ ମୂରଲୀ ବାଜରେ... 

ରାଧା ରାଧା ବୋଲି କିଏ ଡାକେ ମୋ” ନାଆଁ 
ଜାଣେ ଜାଣେ ନିଶ୍ଚେ ସିଏ କାଳିଆ କାହା... | ୦! 


ଆଜି ବୂଝିବି ତା” ମଜା 

ପାଇଲେ ପାଉ ସେ ସଜା 

ଅଳପ ହସି ଠାରିବ ଚାହିଁଲେ ସିନା ।୧। 
ରାଧା ରାଧା ବୋଲି କିଏ ... 


ମୁଁ ତ ପରକୂଜ ବୋହୂ 

କେତେ କି କହିବି ଆଉ 

ମୋ” ନାଁ ଧରି ଡାକିବାକୁ କରି ତ ମନା !୨। 
ରାଧା ରାଧା ବୋଲି କିଏ ... 


କଦମ୍ବମୂଳିଆ କାହୁ 

କିରଙ୍ଗେ ବଜାଏ ବେଣୁ 

ଅବୃଝା ଉଝ୍ଟ ମନ ଝୁରେ ତା ବିନା ।୩ 
ରାଧା ରାଧା ବୋଲି କିଏ .. 

ମନହଂସୀ... ବନ ହଂସୀ... ରାଜହଂସୀ 
ସଖୀ... ଅଜପେ କେ ଯାଉ ରୁଷି 
ମନ ରହିବ କି ଖୁସି ଖୁସି ।୦। 


ଚଳଚଞ୍ଚଳ ମୋ” ଜୀବନ ଝରଣା 
ତୂ କି କରିନାହୁଁ ତା'ର କଳନା, 
ମୁଁ ତ ଜୀବନେ ପାଇଲି ବାରେଣା 
ଆଉ ବାକି ଯା”ରହିଲା ଚାରେଣା, 
ସଖୀ... ସେ ତ ତୋ'ର ଘରକରଣା 
ମୁଁ କି ତୋ ଠୁ ଚାହିଁଲି ବେଶି ।୧। 


ତୋ”ର ଟିକିକ ଟିକିକ ବାହାନା 
ମୋତେ କେତେ ଦୂଃଖ ଦିଏ କହନା, 
ସତେ ଲଗାଇଲା କିଏ ମୋହନା 
ମୁଁ ତ ପାଲଟିଲି ତୋ'ର ଖେଳନା, 
ସଖୀ ଏଣିକି ତୂ ଥରେ ଚାହା ନା 
ଖାଲି ଅଳପ ଟିକିଏ ହସି ।୨। 

ଦି” ଦିନ ପାଇଁ ସିନା ଦୁନିଆ ପାରେ କିଣି । 
ମରମ ତଳେ ଯଦି କଅଁଳ ମନନାଇଁ 
ଅଳପେ ହଜିଯାଏ ଯେତେକ ଠାଣି ।୧। 

କାଚ ତ କାଚ... ମଣି ତ ମଣି... 


ରୂ ପର ଚକମକି ଆଖିରେ ଲାଗେ ଭାରୀ 
କଥାରେ ମାଦକତା ମନକୁ ଦିଏ ଘାରି । 
ଅଳପ ଦିନେ ଯେବେ ମୁହଁର ମୋହ ତୂଟେ 
ଅଳପେ ବାରି ହୁଏ ଅସଲ ଛାଣି ।୨। 
କାଚ ତ କାଚ... ମଣି ତ ମଣି... 
ହଃ 


କାଚ ତ କାଚ... ମଣି ତ ମଣି 
ବିକା କିଣା ବେଳେ ଦୂନିଆ ଜାଣି ।୦। 
ସୂନାର ଚମ୍ପା ଦିହ ମଧୁର ମଖା ମୁହଁ 

ସେ ତ କଂସାରୀ ଘରର ପାରା 
ତାକୁୂକୁଲା ଢାଉଁ ଢାଉଁ ଡରା ।୦। 


ରାଧା ରାଧା ବୋଲି ରଟେ ବଂଇଶୀ 
ରାଧା କାନ୍ଦଥ୍ଲା କଣରେ ବସି, 
ଏକା ମାଘକେ ତ ଶୀତ ସରେ ନାହିଁ 
କାଳ ଯାକ ଅଛି ପରା ।୧। 

ସେ ତ କଂସାରୀ ଘରର ପାରା... 


ଷାଠିଏ ମହଣ ଘିଅ ହେଲେ ରାଧା 

ପାହାରେ ନାଚିବ ଯାଇ 

କାଳକ ତ ଗଲା ଆଷାଢ଼ ମାସରେ 

ଘଷି ପାରିବାର ଛଇ, 

ଦୀପର ଆଲୁଏ ଦ୍ରନିଆ ଉଜ୍ତଳ 

ଅନ୍ଧାର ତଳଟା ସାରା ।୨। 

ସେ ତ କଂସାରୀ ଘରର ପାରା... 
o# 


ଦୈ ବିନୋଦିନୀ ଦେବା ® 


Digitized by srujanika@gmail.com 


OOO OOS = 
ଟି 


ରଙ୍କ ପାଇଲେ ଝରି........ ; ..ପାଣି ପିଇ ପିଇ ମରି । ୦ 


ତ୍ୂଠ ନିରିମଳ ପାଣି ଗଙ୍ଗାଜଳ 
ମୂଗୁନି ପଥର ପଡ଼ିଚି 
କେତେ ଘଷି ମାଳି ହେଉଲୋ ସୁନ୍ଦରୀ 
ତୋ” ପାଇଁ ନାଗର ଝୁରୁଚି । 
ପୀରତି ପଥସେ ବଡ଼ ଖସଡ଼ାଲୋ 
ପାଦପକା ଥୁରି ଥରି... ।୧। 
ରଙ୍କ ପାଇଲେ ଝରି... 


ଏ ଘର ପୋଛିଲି ସେ ଘର ପୋଛିନି 
ପୋଛିଲି ଇଶାଣ କଣ 
ଗାଧୁଆ ତୁଠରେ ଫୁଲ ସଂଜବେଳେ 
ତିନି ଜଣ ମହାଜନ । 
ଆଗ ମହାଜନ କିଏରେ ପଛ ମହାଜନ କିଏ 
ମଝି ମହାଜନ ତୋ” ନୂଆ ନାଗର 
ପାନ ଖ୍ଲେ ଦେଇ ଯାଆରେ । 
ରଙ୍ଗିଲା ଓଠରେ ଅଳପ ହସ ମୁହଁକୁ ମାନିବ ଭାରୀ... | ୨ 
ରଙ୍କ ପାଇଲେ ଝରି... 

ହୀରା ବୋଇ ନୀଳା ବୋଲ ଫୁଲ-ମାଳ ତଳେ 
ବାପ ବୋଲ ଭାଇ ବୋଲ ସବ୍ର କାଚ ଛଳେ... ।୦। 


ଚନ୍ଦ୍ର ଉଦିଆଜଳେ ଘର ଉଜ୍ଜଳ ବେଳେ 
ପରସଂସାରକ୍ୂ ଲୋ ଜନମ ଝିଅ 

ଅଳି ଅର୍ଦିଳି ସାରି ଜନମ କୋଠା ଛାଡ଼ି 

ଛାତିରେ ଭରି ଖାଲି ଛାତିଏ କୋହ 

ଜୀବନେ କିଏ ଜାଣେ କାହାମୁଣ୍ଡରେ ପାଟ 

ହାତୀ ସୂନା କଳସ ଢାଳେ । 

ହୀରାବୋଲ ନୀଜାବୋଲ ଫୁଲ ମାଳ ତଳେ... ।୧। 


ଆକାଶରେ ଏତେ ତାରା 
ଆଲୁଅର ରୋଷଣୀ 
ମାଟିର ଏ ପିଲିସଜେ ମାଟିଦୀପ ଲିଭିନି 
ମନ ତଳେ ହସ କାନ୍ଦ ଲୁଚକାଳି ଖେଳେ । 
ହୀରା ବୋଇ... 1୨! 

ଅତି ସୁକୁମାରୀ କନକଲତା ମୁଁ କରମ ଅବଳ ମୋର 
ସୁନାରେ ରୂପାରେ ବାଟ ଚାଲୁଥ୍ଲି ଯୋଗୀଘରେ କଲିଘର 
ବନସ୍ତ ପୋଡ଼ିଲେ ଜଗତ୍ର ଜାଣନ୍ତି 

ମନକଥା ମନେ ବିତେ ।୧। 


ମଦରଙ୍ଗ। ଶାଗ ରାଗ ରାଇତାକୁ ଚହଟିଲା ମଦରଙ୍ଗା 
ବାପଘରେ ଥ୍ଲା ଯୋଡ଼ା ଯୋଡ଼ା ଧାଇ ପିଠି ହେଲା ନାହାଡ଼ଙ୍ଗା 
ଅଢ଼େଇ ଦିନକୂ ବଡ଼େଇ କଥାଲୋ ସୂନାରୂପ! ଆଡ଼ ଯାଇ 
ବାସି ଧୋବ ଲୁଗା ପିନ୍ଧିବି ବୋଲି ଲୋ ଧୋବଣୀ ସାଥ୍‌ରେ ସଇ 
ବାପା କହୁଥ୍ଲେ ଅଲିଅଳି ଜେମା 
ଅଳି ମୋ” ରଖିବ ସତେ ।୨। 
¥ 


ଶିଳତଳ ପାଣି କୋକିଳର ବାଣୀ ବାପାଙ୍କୁ ମାଗୁଣୀ ଏତେ 
ଧନ ଦରବ ମୁଁ କିଛି ମାଗୂନାରହିଁ ଗୋଡ଼କୁ ବାଜେଣୀ ପଟେ ।୦! 

ଏ ଝିଅଟି ଘର କୋଉଠି 
ଖନ୍ତାପଡ଼ା ଖନ୍ତା ପଡ଼ା 
' କାନିରେ କିସ ବାନ୍ଧିଚୁ କହ 
ଖଇଉଖୂଡ଼ା ଖଇ ଉଖୂଡ଼ା ।୦। 


ମାଗିଲେ ପୋଷେ ଦେବ୍ର କି ? 

ଖାଇ ଝାଡ଼ି ଦେଇ କାନି ପଣତରେ 
ମନ ମୋର ବାଂଧ୍‌ ନେବୃକି ? !୧। 

ଏ ଝିଅଟି... 


ଆଲୋ ରତନୀ ପାଟ ପତନୀ 
ଆରେ ଛଇଳି ରଙ୍ଗ ବାଉଳି 
ଏ ପାଖ ସେ ପାଖ ତରକି ଚାହୁଁଚୁ 
ମନ କଥା ପଦେ ହେବ୍ର କି ? ।୨। 
ଏ ଝିଅଟି... 
ସଖୀ କଣ୍ଢେଇ ନଯା” ଭଣ୍ଡେଇ 
ନୂଆ କନିଆ ସୂନା ପାନିଆ 
କହୁନାହଁ କଥା ଧରିଲାଣି ମଥା 
ମନେ ମନ ତୋ'ର ଦେବୁକି ?।୩ 
ଏ ଝିଅଟି ଘର କୋଉଠି 
ଖଇ ଝାଡ଼ି ଦେଇ କାନି ପଣତରେ 
ମନ ମୋର ବାନ୍ଧିନେବୃକି... 
ସହ 

ସଖୀଗୋ..... 

ତମ ସିନିହର ସରୟୂନଲରେ ଥରୂଟେ ସିନାନ କରନ୍ତି 

ମନ ତଳୁ ଯେତେ ପାପ ତାପ ଧୋଇ ଜୀବନ ସୁଆର୍ଥ ମଣନ୍ତି ।୦। 
ଥରୂଟେ ସିନାନ କରନ୍ତି...... 


ସଖୀଗୋ..... 
ତମ ବିରହରେ ଗହନ ତାତିରେ 
ତନ ଦିହ ମୋର ଜଳିଗଲା 
ଗହନ ମନର ପ୍ରଣୟ ବୃନ୍ତରୂ 
ଗୋଟି ଗୋଟି ଫୁଲ ଝରିଗଲା । 
କ୍ରଳି ଉଠନ୍ତା 


ତମରି ସରାଗ କାଣିଚାଏ ଯଦି ପାଆନ୍ତି ।୧। 


oa 


ଜୀବନ ସୁଆର୍ଥ ମଣନ୍ତି..... 


ନୂଆ କରି ପୂଣି 


ସଖୀଗୋ..... 
ଗିରିସମ ଯାଇ ଗିରିଷମ ଯାଇ 
ଦେଇ ମୁଁ ପୂ 
କୋଟି ପାରିଜାତ ଚଢ଼ାଇଲେ ତମ 
ପଥୁରିଆ ଛାତି ସତେକି ତରଳ ହେବ 
ଗଇଶ ଚଢ଼ାଇ ଗଙ୍ଗା ସାନ କରି 
ତୂମକୂ ଯଦି ମୁଁ ପାଆନ୍ତି 
ଜୀବନ ସୁଆର୍ଥ ମଣନ୍ତି । ୨। 

ଆ... ଆ... ଖିଲିପାନ ବଣକୁ ଯିବା... 
ପାଚିଲା ପାଚିଲା କେନ୍ଦ୍ର ଖାଇବା ।୦। 


କଦଳୀ କାଟିଲି ଚେକି ଚେକିକାଲୋ 
ବାହଙ୍ଗା କାଟିଲି କିଆ 

ମୋ ‘ମଝିଆ ଭାଇ କଦଳୀ ଖି ଆଲୋ 
ମହାନଦୀ କୂଳେ ଠିଆ 

ମହାଦନୀ ପାଣି କଳା ହିଙ୍ଗୁଳଲୋ 
ପାଣି ଆଂଜୁଳିଏ ନଦୀରେ ଦେବା ।୧। 


ସୁନା ତାଟିଆରେ ଜାମୁ କୋଳି ଦେଲି 

ତାଟିଆର ତଳେ ଠଷା 

ମଝିଆଁ ଭାଉଜ ବଡ଼ ଛଟକିଲୋ 

ପାରିଚି ଢାଲିଆ ଖୋଷା 

ଟଗର କଢ଼ିରେ ବଡ଼ ଶରଧାଲୋ 

କଢ଼ି ପେନ୍ଥାଟିଏ ଖୋଷାରେ ଦେବା ।୨। 
ଏ କଂଣ ନିପିଲି ସେ କ'ଣ ନିପିଲି 
ନିପିଲି ଇଶାଣ କଣ 
କାଆଲି ରାଡିରେ ସପନ ଦେଖିଲି 
ତିନି ଜଣ ମହାଜନ 
ବଡ଼ ସାନ ଛାଡ଼ି ନାଉଲି ଛାଉଲି 
ମଝିଆଁ ଟିକି ଇଚ୍ଛା ବରିବା ।୩ 

ଜେନା ଘର ଛେନାମଶ୍ଡା ବାଏ ବୁଲେ ଚଳି 
ପୂଅ ଦୋଂଟି କାଳିଆ କାଳିଆ, ବୋହୂ ଦୋ ଟି ସଖୀ ।୦ା 


ଇଏ ଆଣିଲା ଗୋଡ଼କୁ ପାହୂଡ଼ ସିଏ ବାଜେଣି ବଳା 
ଇଏ ଆଣିଲା ହାତକୁ ବିଦ, ସିଏ ତାଇତ ମାଳା, 
ଫୁଲୁ ପଇଁଚ ପଣସ କଣ୍ଟା 

ଯାହାକୁ ଯିଏ ଲାଖି ।୧। 


ଇଏ ନାଇଲା କେତକୀ ପାନ ସିଏ ନାଇଲା ଚିତା 
ଇଏ ରାନ୍ଧିଲା ସୂଉସାଆ ସିଏ କୋଚିଲା ପିତା, 
ପିନ୍ଧା ଛିଟ କାନି ଓଦା ହେଲା ଆହା 
ପୋଛି ପୋଛି ଖାଲି ଆଖି ।୨। 


ଏ ଘରୁ ଆସିଲା ସରୂଚିନା ମାଳି ସେଘରୂ କପୂରବାସ 
ଭାର ହାଶ୍ତିସବୁ ଏପଟ ସେପଟ ପୂରିଗଲା ଗାଆଁ ଦେଶ, 
ଶାଶୂରାଣୀ ହେଲେ ନେଥେଇ ଫୁଲେଇ 
ନୂଆ ପିଠା ପଣା ଚାଖି ।୩ 

ମୋ ନୂଆବୋହୂୁ ମିଠାକୁ ମହୁ 
ଶ୍ରୀମତୀ କହିଲେ ଛୋଟି ଗୋଡ଼ବ୍ରଲେ 
ଆଉ ସବ୍ର କଥା ତେଣିକି ଥାଉ ॥୦॥ 


ଛିଲୋ ଛତ, ମେଘ ବରଷିଲେ କେତେ ତୂ ଫୁଟୁ 
ନହୁଲି ବୟସ ମନ ମାରି ଦେଲେ 
ବରକୁ ତଳେ ତଳେ ଲାଗିବ ଚାଉଁ ॥ ୧॥ 
ମୋ ନୂଆବୋହୂ ମିଠାକୁ ମହୁ... 


ଏମନ୍ତ ନାରୀ, ଆଗରେ ଥୋଇଚି ସୁବର୍ଣ୍ଣ ଝରି 

ସେ ନବନୀତା, କଥାରେ କଥାରେ ଜଗତଜିତା 

ଟହଲିଆ ଚାଲି ଟାହୁଲି କଥା 
ପଣତ କାନିରେ ଦ୍ରନଜିଆ ରହୁ ॥ ୨॥ 
ମୋ” ନୂଆବୋହୂ ମିଠାକୁ ମହ... 

ଚୋର ପହଞ୍ଚଲା ଯୋଉଠି ରାତି ପାହିଗଲା ସେଇଠି 
ଛପାଟିଆ ମାରି ବ୍ରଲୁବ୍ରଲ ପରା 
ଧରା ପଡ଼ିଗଲୁ ଏଇଠି ।୦। 


କଥା ପଚାରିଲେ ଉଉଁ କି 
ମଲ୍ଲୀ ଚମ୍ପା କହୁନାହିଁ 
କହିଦେଲେ ପରା ଧରା ପଡ଼ିଯିବୁ 
ଅସଲ ଆଲୁଅ ଛାଇ 
ବନଶୀ ପକାଇ ଥୋପ ଗିଳିବାର 
ସୁଆଦ ପାଇବୁ କୋଉଠି ।୧। 
ଚୋର ପହଞ୍ଚୁଲା ଯୋଉଠି... 


ଚୋର ପହଞ୍ଚଲା ଯାଇ ଯୋଉଠି 

ରାତି ପାହିଗଲା ପରା ସେଇଠି 
ଘୋଡା ଧାଇଁ ଧାଇଁ କରି ଯୋଉଠି 

ହାତୀ ଚାଲି ଚାଲି କରି ସେଇଠି 


ମୁହଁ ଲୁଚାଇବୁ କେଉଁଠି ।୨। 
ଚୋର ପହଞ୍ଚଲା ଯାଇ ଯୋଉଠି... 
ସଃ 

ଚାହିଁ ଚାହିଁ ତୂମ ଘଡ଼ିକି ।୧। 


ଅଦାବେପାରୀ ମୁଁ ଅଳପ ସମୂଳ 
ଜାହାଜ କରୁଚି ମୂଲ 
ପୋଇ ଖାଡ଼ି ଖାଇ ସଭାରେ କହୁଚି 
ମାଛରୁ କାଢ଼ିଲି ତେଲ 
ନାଁ ଶାଢ଼ୀ କି ନାଁ ଧଡ଼ିକି 
ମୁଁ ଅଢ଼େଇ ଦିନକୁ ବଡ଼େଇ କରୁଚି 
ଚାହିଁ ଚାହିଁ ତୂମ ଘଡ଼ିକି ।୧। 


ବୋଝ ବୋହି ବୋହି କ୍ୂରୂମ ହେଲିଣି 


ପିଠିକି ଲାଗୂଚି ଫୂଲ 
ନେଥେଇ ଫୁଲେଇ ନ ଆଇ ମୂଲେଇ 
ମମତାର ମାଗେ ମୂଲ 
ନାଁ ବେଡ଼ିକି 
ଅଢ଼େଇ ଦିନକର ବଢ଼େଇ କରୁଛି 
ଚାହିଁ ଚାହିଁ ତୂମ ଘଡ଼ିକି ।୨। 
# 


ନା କଡ଼ିକି ନାଁ 
ମୁଁ 

Pr କଳାମୁଗୁନି 
ପଥରରେ କାଟିଲୁ ଗିରା 
କନୁଲୋ ନାରୀ ହୀରା ।୧। 


ଉତାରିଲୁ ବାହା ମନ୍ତୁରା ହରିଡ଼ା 
କାଟୁ କଲା ନାହିଁ ଜାର ମହୁର। 
ବାଙ୍କ ଡେଉଁରି ଆ ଫାଙ୍କ ହେଲା ପରା 
ସାରା ବ୍ରହ୍ମାଣ୍ଡେ ବାଜିଲା ଧେଣ୍ଡରା । 
ଭୂଇଁ ବରକୋଳି ଫିରିକି କଣ୍ଟାରେ 
ତାଳବଣିଆରୂୁ ଉଠିଲା ଡେରା ।୧ । 


ଶୁଆସାରୀ ଠାରୁ ବଳିଲା ଗୋବରା 
ପାଟ ମଠା ଖଦି ହେଲା କେରା କେରା 
ସାତ ଗମ୍ଭୀରାର ଖୋଲିଗଲା ତାଲା 
ସାତମନରୁ ମୋ” ଦୀପ ଲିଭିଗଲା 
ଚତୁରୀ ତୋ” ମନ ବତୂରିଲାନି ତ 
କତୃରୀ ହେଲା ମୋ” ରୋପିଲା ଚାରା 
କି କର୍ମ ଜଲୁଲୋ ନାରୀ ହୀରା ।୨। 

ମୋ” ବୋଉ ମନେ ପଡୂଚି ।୦। 


ମୋ” ବୋଉ ରୋଇଲା ଶିମ୍ବ ଲଟାଟିରେ 
ଶିମ୍ଭ ତ ନଦି ହେଇଚି 
ବାରି ନେଉଟିଆ କୋଶଳା ପଟାଳି 
ସଜେଇ ହେଇ ରହିଚି 
ମୋ” ବୋଉ ଗଳାର ସରୂଚିନା ମାଳି 
ଆଖିରେ ଦିଶି ଯାଉଚି ।୧। 
ମୋ” ବୋଉ ମନେ ପଡୁଚି ... 


ମୋ” ବୋଉ ଲେଖିଚି କାଛ୍ଷରେ ବାଡ଼ରେ 
ନବଗୁଞ୍ଞରର ରୂପ 
କୋଟି କମ କରି ପଦୂଅଁ କାଟିଚି 
ଖଞ୍ଜି ଗୋଟି ଗୋଟି ଶିପ 
ମୋ” ବୋଉ ସୁନ୍ଦର ତୋଫା ମୁହଁ ଖଣ୍ଡି 
ଆଖିରେ ନାଚି ଯାଉଚି ।୨। 
ମୋ” ବୋଉ ମନେ ପଡ଼ୁଚି ... 
+ 


ମୋ” ବୋଉ ହାତର ପିଠାଉ ଚିତାରେ ଧାନ ଶିଶା ଚହଟୁଚି 
ମୋ” ବୋଉ ହାତର ମେଥ୍‌ ନଡ଼ିଆରେ ମଥା ମୋର ମହକୂଚି 
$ 

ର ଟକ ଟକ ନାଲ କା 


Pa 


ଚ ଝା 

5] ps 


ସିଏ ମୋ” ମନେ ଫୁଟେ 
ମୋ” ମନ ସଂଜେ ନୟନ ମୁଦେ 
ସକାଳ ହେଲେ ଉଠେ ।୦ା 


ଆଖିରେ ତା'ର ସାତ ସାଗର ଆକାଶ ଛୁଆଁ ଢ଼େଉ 
ଓଠରେ ତା'ର ସାତ ମନର ମମତା ମିଶା ମହ 
ସେ ଅଳପେହସେ 
ଅଳପେ ରଷେ 
ଅଳପେ ରାଗି ଉଠେ ।୧। 
ସିଏ ମୋ” ମନେ ଫୁଟେ... 


ନାଁ ନଜଣା ସେ ପାରି ଦେଶୁ ସାତ ରାଜାର ଧନ ` 
ସରାଗେ ଧରି ସରସେ ଆସେ କିଣିବାକୁ ମୋ” ମନ 
ତା'ରି ରଙ୍ଗେ ମୋ ମନ ରଙ୍ଗ 
ଅନୁରାଗରେ ଛଟେ ।୨। 
ସିଏ ମୋ’ ମନେ ଫୁଟେ... 

ଆରେ ଅତରୀ- ପାନପତରୀ 
ମନ କତୁରୀ ଲୋ ତୋ'ର ଚୂଡ଼ିବଟ ଫଳ 
ହାତର ପଇଁଚ କତୂରୀ ।୦। 


ତୋ”ର ବାହାର ତାଇତ ବିଦ 
ମୋତେ ଭୂଲାଇଲା ମୋ'ର ନିଦ 
ଗଳା ଖୋରିଷିଆ କଳା କଲା ମୁହଁ 
ପ୍ରୀତି କ୍ଷୀର ଗଲା ଉଦୂରି ।୧। 
ଆରେ ଅତରୀ... 


ଆରେ ଚତୂରୀ ସାତ ସତୂରୀ 

ମୁଁ ମୋ” ଟାଣପଣ ଦେଲି ଉତାରି 

ରସବତୀ ତୋର ରସଖିଲି ପାନେ 
ସତେ ମତେ ଦେଲୁ ମନୁୂରୀ । ୨ ! 
ଆରେ ଅତରୀ... 


La 

ଏ ରହିଯା ସରୂ ସାବେନୀ ଆରେ ମଇନା ମତି 
ଅଣ୍ଟା ଘୂରାଇ ଥରେ ଚାହିଁ ଯା ।୦। 


କନିଆରୀ କନିଆରେ କଥା ବି ତତେ ମନା 
ଦେଖିଲେ ଲାଗୁଚି ମତେ ସତେ କି ଚିହ୍ନା ଚିହ୍ନା 
ଏ ଚିହ୍ନାକି ଅଚିହ୍ନା ତୂ... 
ଆଖିରେ ଆଖିରେ ତୋ”ର କହିଯା ।୧। 
ଏ ରହିଯା... 


ଝୁଲିଆ ଝୁମ୍ବରୀ ଆରେ କଲ କଲି ଚାଲି 
କିଲିବିଲି ଲାଗେ ମୋତେ ପଡ଼ିଯିବୁ ବୋଲି 
କୂଲୁ କୁଲୁ ମନ ତୋ'ର 
ମନରେ ମନରେ ମୋର ଛୁଇଁ ଯା ।୨। 
ଏ ରହିଯା... 

ଛଳ ଛଳ ଚାନ୍ଦିନୀ କ୍ୂରେହିଁ ଫୁଲର ରାତି 
ମହକ ମହକ ମନେ ତୂ ଅଛୁ ଆରେ ସାଥୀ ।୦। 


ତୂ ଯେବେ ପଛକୁ ଚାହିଁଲୁ ଫେରି 

ତୋ” ଗଭା ସେବତୀ ପଡ଼ିଲା ଝରି 

ଫୁଲଟି ଯେବେ ତୁ ନେଲୁରେ ତୋଳି 

ତୋର ବାଜୂବନ୍ଧ ତ ଗଲା ଖୋଲି 

ତୋ” ପାଦ ପାହୂଡ଼ ରୂଣ୍ମଝୁଣ୍ଣ ମଲଲ 

ଦାବିଦେଲା ମୋର ଛାତି ।୧। 
ଛଳ ଛଳ ଚାହିନୀ... 


ଥରେ ଚାହିଁଦେଲୁ ଆଖି ଟେକି 
ମୋର ମନ ତ ଗଲା ଅଟକି 
ଆରେ ପାନ -ପତୃୂରିଆ ମୁଖୀ 
ତୁ ତ ହୋଇଚୂ ହଳଦୀ ମାଖି 
ତୋ” ଚଲାବାଟରେ ଫୁଲ ଫୂଟିଗଲା 
ରହିଗଲା ମୋ”ର ଗତି । ୨। 
ଛଳ ଛଳ ଚାନ୍ଦିନୀ.... 
* 


Za 
୩ es 

ମୋ” ମନ ସରସୀରେ ପଦୂଅଁ ସରଣୀରେ କା” ପଦରେଖା 
ନରମ ତୁଜିକାରେ ସରମ ଅଳତାରେ ହେଲା ଗୋ ଲେଖା ।୦। 


ଅନକାପୂରୁ ଅବା ଖିଆଲୀ କିଏ 

ଆସିବି ସତେ ବୋଲି ବାରତା ଦିଏ 

ମଜୟ ତାନେ ତାନେ କହିବ କାନେ କାନେ 
କେତେ କି ମନକଥା ଅମିୟମଖା ।୧। 

ମୋ” ମନ ସରସୀରେ ପଦୂଅଁ ସରଣୀରେ... 


କହିଲେ ଫୁଲସବ୍ର ସୁରଭି ବ୍ରଣି ବୁଣି ଅଳପେ ଠାରି 
ଏବେ ଗୋ ସଜହୁଅ ଏଇଗେୋ। ଆସିଲେଣି କିଏ ତୁମରି 
ସପନ ଅନାବନା ସୂନେଲୀ କଳପନା 
କରିବେ ସତ ଏବେ ହେଲାଣି ଦେଖା । ୨। 
ମୋ”ମନ ସରସୀରେ ପଦୁଅଁ ସରଣୀରେ... 
: 

ରୂପାନଦୀର ତୀରେ ରେ ରୂପାନଦୀର ତୀରେ 

ରୂପାବତୀ ମୁଁ ରୂମୁଝୁମୁ ରୂମୁଝୁମୂ 
ନୂପୁର, ତାଳେ ତାଳେରେ । 
ଲହରୀ ମାଳେ ଝୁମେ 

ଝିରି ଝିରି ଝିରି ଝିରି ରୂପାନଦୀ ଝରେ 
ରୂପାନଦୀର ତୀରେ ରେ ।୦ା 


ମଝି ନଲରେ ନାଉରୀ ଆଟି ତା” ମନ ସ୍ଵଖେ ଗାଏ... 
ମଥାନେ ଧୂଆଁ ପରବାସିଆ ଲେଉଟି ଘରେ ଚାହେଁ 
ରୂପାବତୀ ମୁଁ ଗୁମୁସୁମୁ ଗୁମୁସୂମୁ 


ଥମକି ଚାହିଁ ଭାଳେରେ ।୧। 
ରୂପାନଦୀର ତୀରେ ରେ.... 


୪) 
DD) 
୪) 
£2) 
ମଧ) ? 
® 


ରୂପାନଦୀ ଝରେ ରେ... 
ରୂପାନଦୀର ତୀରେ ।୨। 
ରୂପାନଦୀର ତୀରେ ରେ.... 


- 
2 LO 


Re ବିନୋଦିନୀ ଦେବୀ ଝି 


Digitized by srujanika@gmail.com 


ନାଲି କାଇଁଚ #୫୪୭ 

ଜନ୍ଦମିଫୁଲ ଠୋ... ଠା 

କାକୁଡ଼ି ଫୁଲ ଠୋ ଠା 

ଭୁଶୂଚି ମୂଷା କହିଯାଇଛି 

ଚାଉଳ ମୁଠିଏ ଥୋଇଥା... ।୦। 


~ 


ତୁରିମୁଭି କାନ୍ତାନୀ... ପକ୍ଷୀଥ୍‌ଲେ ଉଡ଼ି ଯାଆନ୍ତାଣି 
।ମ ଲିଲିମଣି... ସାଆନ୍ତାଣି.... ମାଗିଥ୍‌ଲେ କେତେ ଦିଅନ୍ତାଣି 
ମମ ଦାସ କହିଯାଇଛି 
କଡ଼ିକିଆ ମୁଆଁ ଥୋଇଥା ।୧। 
ଚୂଟିଆ ମୂଷା କହିଯାଇଚି ସରୂଧାନ କେଶଣ୍ଡେ ଥୋଇଥା... 


୮୬) 


¢ 


୦D co 


ଆମ ଲରିଲିମଣି ରାଉତାଣୀ 
ସ୍କୋଡ଼ା ଥ୍‌ଲେ ଗଡ଼ ଜିଣନ୍ତାଣି 
ଆଚି ମନ୍ତର କରନ୍ତାଣି 
ଭ଼ଷ୍ଷୀରାଜ ଘୋଡ଼ା ଉଡ଼ନ୍ତାଣି 
ପି୍ଞୀରାଜ ଘୋଡ଼ା କହିଯାଇଚି 
ଟୋପର ଗୋଟିଏ ଥୋଇଥା। ୨। 
*# 

ମିନି... ମିନି....ମିନି... ତୂ ତ ଚିନିଚମ୍ପାର ଚିନି 
ମମତାଭରା ସପନଙଝରା ତଟିନୀ ମନମାନି 


ଓଠଟି ତୋ”ର ଦୂଧ ଅଳତା ହସରୁ ଝରେ ମଣି 
ସେଇ ହସରେ ପରାଗ ବୂଣି ମୋ ମନ ନେଲୁ କିଣି 


ଝିଲିମିଲିଆ ସକାଳ ଖରା ଲୁଚିଲା ହାରମାନି ।୧। 
ମିନି... ମିନି... ମିଳି... 


ବନହରି ଣୀ ଆଖିରେ ତୋ”ର ଯେତେକ ଚଞ୍ଚଳତା 

ଅଳପ ହସି ଚାହିଁଲେ ଥରେ କହେ ଅୟୂତ କଥା 

କଥା କୂହା ତୋ” ଆଖିର ଭାଷା କିଏ ସେ ପାରେ ର ଚିହ୍ନି 
ମିନି... .. ମିନି... 


# 

ଝୁଲୁରେ ହାତୀ ଝୁଲୁରେ 
ବାଆ ପାଣି ଖାଇ ଫୁଲୁରେ... 1୦ 


ହାତୀ ଝୁଲଇଲୋ ଦିଶଇ କେଡେ ସୁନ୍ଦର 
ଅପୁରବ ହାତୀ କାହୁଁ ଏ ଅଇଲା ସତେ କି ନୀଳ ମନ୍ଦାର 


ହାତୀ ଝୁଲୁରେ ଦୁଧ ସରଖାଇ ଫୁଲୁରେ... ।୧। 


ହାତୀ ଝୁଲୁଥାଏ ନଅର 


ମୋର ହାତୀ ମୁଣ୍ଡେ ସୁନା ଚଅଁର 
ହାତୀ ଝୁଲୁରେ.... ଘିଅ ମହୁ ଖାଇ ଫୁଲୁରେ ।୨। 


ହାତୀ ଝୁଲୁଥାଇ ଏତିକି 
ମୋର ହାତୀ ମୁଣ୍ଡେ ସୂନା କେତିକୀ 
ହାତୀ ଝୁଲୁରେ... ଛେନା ଗୁଡ଼ ଖାଇ ଫୁଲୁରେ ।୩ 
st: 

ଖଷ୍୍ଃ ଟକ ଟିକି ନାଲି କାଇଚ 


ଚ ଝରେ 


ଏ କଣେ ଫୁଟିଲା ଚିନି ଚମ୍ପାଟିଏ ମହକିଲା ସାରା ବଣ 
କାଆଲି ରାତିରେ ସପନ ଦେଖିଲି ତୁମକୁ ହେ ମୋ” ରାଣ ।୦। 


ମିଛ କହୁନାହିଁ ଆଖି ବି ଛୁର୍ଉଚି, ଆଖିରେ ଯାଉଚି ଭାସି 
ତୂମେ ଆସୂୁଥ୍ଲ ହାତୀ ପିଠିପରେ ସୂନା ହାନ୍ଦୋଳାରେ ବସି 
ତୃମ ପାଦେ ଲଗା ଝୁମୁଜି କଠଉ 

ବାଜୁଥ୍ଲା ରଣ ଝଣ ।୧। 


ଲହୁଣୀରେ ବେଦୀ ତିଆରି ହୋଇଚି ପାନ ଛାମୁଣ୍ଡିଆ ଦେଇ 
ହଳଦୀ କାଠୂଆ... କଜ୍‌୍ଳପାତୀରେ ଗୁଣ୍ଡଟିଏ ପଡ଼ି ନାହିଁ 
ଟ୍ରି ପଡ଼ିଗଲା... ଫୁଲ ଝ୍ରାଟିଏ 
ଭାର୍ଗିଗଲା ମୋ” ସପନ ।୨। 
5 

ନାଲି କାଇଁଚ ୫୫୨୩୭ 


ତ 


ପାଦକ ପାଣିକି ଗଲିହେ ବାପା ପଦ୍ଧ ଘଞ୍ଚ ଘୁଞ୍ଚ୍‌ ଯାଉଚି 
ମୁଁ କିସ କରିବି ଅଲିଅଳୀ ଝିଅଲୋ 
ତୋ” ମାଆ ତ କଳମ ଖାଇଚି ।୦॥ 


ସାତ ତାଳ ପଙ୍କକୂ ଯେ ଆଠ ତାଳ ପାଣି 
ନଅବରଷର ଝିଅ ମୁଁ ଅତି ଉତି ଆଣି 
ଆଣ୍ତିକ ପାଣିକି ଗଲି ହେ ବାପା ପଦ୍ଧ ଘୁଞ୍ଚ ଘୁଞ୍ଚ୍‌ ଯାଉଚି 
ମୁଁ କିସ କରିବି ଗେଲ ବସରୀଲୋ 

ତୋ ମାଆ ତ କଳମ ଖାଇଚି ।୧। 
କଜ୍ଜଳ ସିନ୍ଦୁର ନାଇ ପିନ୍ଧିଲି ମୁଗେଇ 
ଯାତ ଦେଖି ଯିବି ବୋଲି ମାମୁଁ ଘର ସାର 
ଛାତିକି ପାଣିକି ଗଲି ହେ ବାପା ପଦ୍ମ ଘୁଞ୍ଚ୍‌ ଘୁଞ୍‌ ଯାଉଚି 
ମୁଁ କିସ କରିବି ମୋ” ଜେମା ମଣିଲୋ 

ତୋ” ମାଆ ତ କଳମ ଖାଇଚି ।୨। 


ସେ ପାଖରେ ମଲାଜହ୍ନ ଏ ପାଖରେ ଛାଇ 
ମାଆ ମୋର କାନ୍ଦୁଥ୍ବ କଇଁ କଇଁ କଇଁ 
ପାଟିକି ପାଣିକି ଗଲି ହେ ବାପା ପଦ୍ଧ ଘୁଞ୍ଚି ଘୁଞ୍ଚି ଯାଉଚି 
ମୁଁ କିସ କରିବି ନିରିମାଖୀ ଝି ଅଲୋ 
ତୋ” ମାଆ ତ କଳମ ଖାଇଚି ।୩ 
ଃ 

ସୂଖରେ ଥାଉ ମୋ’ କଲରାକଷି 
କଲରା ଥୁଲେ ମୋ' ତୃଉଣ ଅଛି । ୧! 


ଲୋଡାନାହିଁ ମୋ'ର କ୍ଷୀରି ପଲାଉ 
ପୂରି ରସାବଳୀ ରାବିଡ଼ି ମହୁ 

ତୋ'ର ସୁନାଶଙ୍ଖ।, ତୋ ପାଖେ ଥାଉ 
କାଚ ମୁଠିକେ ମୋ” ଦିହକ ପାଉ 
ତୋତେ ଦେଖି ମୁଁ ତ ଯାଉନି ରଷି ।୧। 


ବଡ଼ ଲୋକିଛଇ ଲୋକ ଦେଖାକୁ 
ବଡ଼ ବୋଲିବା କପାଳ ଲେଖାକୁ 
ବଡ଼ ବଡ଼ କଥା ବଡ଼ ପଣକୁ 
ସରି ନୁହଁ ତାର ନଖ କଣକୁ 
ପେଟ ପୂରିଯାଏ ଚାହିଁଲେ ହସି ।୨। 
o 

.£ 


ଙ 


ଏ ସଜଚନୀ, 
ତୋର ବୟସ କେତେ ? 
ଚୂନା ଚୂନା ତୋ”ର ହସ ପାଖୁଡ଼ାରୁ 
ପାଖୂଡ଼ାଏ ସତେଦେବ୍ରକି ମୋତେ ?୦। 


ଚଳଚଞ୍ଚଳ ତୋ ଆଖି ବା ଚନ୍ଦନା 
ପରଝାଡ଼ି କହେ ଉଡ଼ିଯିବିକି ମୁଁ ଉଡ଼ିଯିବିକି 
ବଧୂଲି ଅଧର ମଧୁଲି ପସରା ( 
ନକହି କହେ ସେ ଥୋପି ଦେବିକି ମୁଁ ଥୋପି ଦେବିକି 
ଜାଣି ନ ଜାଣିଲା ପରିରେ ସଜନୀ 
ତରକି ତରକି ଚାହୁଁଚୁ ଏତେ ।୧। 


କୂଞ୍ଚ କେଶ ତୋ'ର ଘନନୀ ଳଝ୍‌ର 
ଝରି ଝରି ଅବା ଭିଜାଇ ଭିଜାଇ ଭିଜାଇ ଦେବ 
ସୋରିଷ ଫୁଲିଆ ତୋ” କାନି ପଣତ 
ସାତ ଘେରେ ମୋତେ ବନ୍ଧାଇ ବନ୍ଧାଇ ବନ୍ଧାଇ ନେବ 
କି କଥା କହିବି ତୋ ସାଥେ ସଜନୀ 
ଯେତେ ଭାବୃଚି ମୁଁ ଭୂଲୁଚି ସେତେ ।୨। 

ମୁଁ ତ ମଙ୍ଗରାଜ ଘର ବୋହୂ 
ପୂନେଇ ରାତିରେ ଜହ୍ନ ବିଦାହୁଏ 
ମୋ କାହାଣୀ କହ କହୁ । ୦ 


ପାଞ୍ଚ ପୁଅରେ ମୁଁ ମଝିଆଣୀ ମୋର ଉତ୍ତାଯେତେ ପୋତା ସେତେ 
ଶାଶୂରାଣୀ ମୋର ଚାଲି ଯାଉଥ୍‌ଲେ ପାହାଡ଼ରେ ପଦ୍ଧଫୁଟେ 
ଯାଆମାନେ ମୋର ସୂନା ଚମ୍ପାଗୋରୀ 

ବସିଲେ ଉଠିଲେ ଉହ୍ନ ।୧। 


ଶଶୁର ମୋହର ମାମଲତକାର ଦେଢ଼ଶୂର ଅଫିସର 
ହାତେ ମାପି ଦେଇ ଚାଖେଣ୍ଡେ ଚାଲିବା ଘଣ୍ଟା କଣ୍ଟା କାରବାର 
ବାଘ ଛେଳି ସବ୍ର ଏକାଠି ହଞଅନ୍ତି 

ଏକାଘାଟେ ପାଣିପିଉ । ୨। 


ଅତିଅଲିଅଜୀ ଗେଲବସରୀ ମେ।” ନଣନ୍ଦ ନବ ନବୀନ 
ଗୁଡ଼ ଘର ତା'ର ପିମ୍ପଡ଼ି ଖାଏଟି ପାନରୂ ଖସିଲେ ଚୂନ 
ଦ୍ରହିତା ଜନମ ଦି ଜ୍ରଳକ୍ର ହିତ 

କହିଥ୍ଲା ମୋତେ ବୋଉ ।୩ 


ବଟିଆ ଦିଅର ଖଟଖଟି ଆ ମୋ” ତଳେଇ ତଳେଇ ଚାହେଁ 
ଦୀନା ଦିଅରତ କଥାକହଥ୍‌ଲେ ପଥରରୁ ପାଣିବହେ 
ଆଉ ୟାଙ୍କ କଥା କି ଅବା କହିବି 
ଲୁହ ନ ଢ଼ାଳେ ମୁଁ ଲହ୍‌ ।୪। 
¢ *# 

ଲି କାଇଁଚ ARRURE 


AAO EAI SEI aD 
eno ଲି ଚାକରି ନା[ 
; 


ଇଏ ପରୀକଜି ? ତତେ ସହଜେ ପାରିବି ଧରିକି ।୦। 


ପଦ୍ଧପୋଖରୀରେ କାଚକେନ୍ଦପାଣି ପାଣି ଢଳ ଢଳ କରୁଚି 
ପାଣି ଆଇନାରେ କେତେ ମୁହଁ ଦେଖୁ ତୋ ପାଇଁ ଏଠି ମୁଁ ଝୁରୁଚି 
ଶିଉଳି ସାଉଁଳା ଖସା ଖସଡ଼ାରେ 

ପାଦ ପକାଇବୁ ଥୁରିକି... | ୧। 


ଅରୁଆ ଚାଉଳ ଖୁରୀକି 
ତମ ରାଇଜର ନୃହେଁରେ କାଳିଆ କେତେ ଅନଭଚୁ ନିରିଖ୍‌ 


ଛେନା ହେଇଚି କି ଖାଇବ୍ର ପଣା ହେଇଚି କି ପିଇବୁ 
ଗହଣା ହେଇଚି ନାଇବୂ ମୋହନା ନଗେଇ ମୋହିବ୍ର 
ଆରେ ଚାହାଣୀ ସତେ କି ଚରକି ।୨। 


ଚହଟିଲା ଚିନିଚମ୍ପା ଚହଟିଲା ଚି ନିଚମ୍ପା 
କଥା ଯେ ତୋର ମପାଚୂପା 

ହସ ଅଳପ ଚାପା ଚାପା 

କାନି ପଣତ ଫୁଲ ପକା 

ଅଧା ରେଶମି ଅଧା କପା 

ଆରେ କାହିଁକି ଯାଉଚୂ ତରକି ।୩ 

ଝି ଟକ ଟକ ନାଲ କାଇଚ Rose 


ଭରା ବରଷାରେ ଭିଜି ଭିଜି 
ସୋରିଷ ଫୁଲରେ ଗଭା ସାଜି 
ତୃ ଆସିଥ୍‌ଲୁ ସେଦିନ ମିତଣୀ 


ମନ ଭୂଲା କଥା କହି କହି 


କାହା ମିଠା ମନ ଖୋଜି ଖୋଜି ।୦। 
ତୃ ଭୁଲାଇ ଦେଲୁ ମୋତେ ମୋ” ନିଜକ୍ର 
ତତେ ଚାହିଁ ଗରି ହଜି ହଜି ।୧। 


5 om a ~~ 


ଭରା ବରଷାରେ ଭଜ ଭଜ... 


ଆକାଶରେ ଥୁଲା ଗୋଟା ଜହ୍ନ 

ଜହ୍ନ ନୁହଁ ସିଏ ଆମ ମନ 

ଆମ ମଧୁବନ ସେଦିନ ମୋହିଲା 
ମୋହନ ମୂରଲୀ ବାଜି ବାଢି ।୨। 
କାହାମିଠା ମନ ଖୋଜି ଖୋଜି.... 
ସଂ 

ପାନ.. ପାନ... ପାନ.. ପାନ.. ପାନ.. ପାନ.. 
ଆସ କିଏ ସେ ଖାଇବରେ ମୋର ମନ ମନ୍ତୁରିଆ ପାନ । 
ଏ ପାନ ଖାଇଲେ ଦେଖିବ ସଙ୍ଗାତ 

ଉଆଁସରେ ଗୋଟା ଜହୁ ।୦। 


କଟକି କଟାଗୁଆ ଖଇର ପୂଟଦିଆ 

ଲବଙ୍ଗ ସରି ସରି ଧନିଆ ବାଲେଶରୀ 

ନଖୀବଜାର ପାନ ବାଲୁ ବଜାର ଚୂନ 

ଛଣି ଝାଡ଼ି ଦେଇ ଯିଏ ଦବ ଧନ 
ସିଏ ଖାଇବରେ ପାନ ।୧। 
ପାନ.. ପାନ... ପାନ.. 


କାଳି ହଳଦୀ ଗୋରୀ ଗୋରୀ ଦିଶିବେ ପରୀ 
ପରୀଗୂମାନୀ ଭାରୀ ନିମିଷେ ଯିବ ଝରି 
ପିନ୍ଧା ଦୋସଡ଼ା ଧରି ଚାଲିବେ ଆଗୁ ସରି 
ମନରେ ମନତ ମିଶି ମିଶାଇବ 
ବଢ଼ିଯିବଟି ମାନ... 
ମନ ମୋହିନିଆ ପାନ ।୨। 
ପାନ.. ପାନ... ପାନ.. 
ହଃ 

AN) 


~ — = PEP BRACE 
କ ଟକ ନାଲ କାଇଚ ୪B 


ମିତ ଫୁଲରେ....ମୁଁ ତ ହେବିନି ଆଉ ତୋ” ଆଇନା 
ନକଲି ନକଲି ନିପଟ ନକଲି 
ନକଲି କଣ୍ଢେଇ ଚାଇନା... | ୦ 


କଣ୍ଟା ଫିରିକି, ଏତେ ଗୁଣ ବୋଲି ଜାଣିଥ୍ଲି କି 
ବେଳସ୍ୂ ନକହିଲୁ 
ଫୁଲ ପାଣି କରି ଟେକି ଧରି ଥ୍ଲି 
କଚାଡ଼ି ପକେଇନରୁ 
କାନିପଣତରେ ଗଣ୍ଠି ଦେଲୁ ଆହା 
ତୂଛା ଶିଖା ପଢା ମଇନା... ।୧। 


ଏ ମିଠା ବୟସେ ମୋର ନୀଳ ତମାଳ 
ନୂଆ ନୂଆ ପୀରତି ତୋ” ହେଲା ମୋ” କାଳ 
ଆହା ମଲି ମଲି 
ରୂପ ତୋ” ଚହଟ ଝିଲିମିଲି 
କଅଁଳ ଗାଧୂଆ ବେଳ ଗଡ଼ିଗଲା 
ଭୁଲି ଗଲୁ ମୋର ସାଇନା... !୨। 


ମି 

CRO C'କି ଟିକି ନାଲି କାଇଁଚ RRO 


ତୋ'ରି ମୟୂର କଣ୍ଠି ଶାଢ଼ୀର କାନି ପଣତ 
ମୋ’ ଅଲା କେଶ ଛୁଇଁଲା 
ମୋର କେତେ ନାଇଁ କେତେ ଯୁଗର ମନସାଦ 
ନିମିଷକେ ସତେ ନଇଁଲା ।୦ା 


ତୋ'ର ଚନ୍ଦ୍ରଉଦିଆ ଆଖିରେ 
ମୋତେ ଆଲୁଅକଲ୍ୁ ସତେ ସଖୀରେ । 
ତୋ”ର ପାଦର ନୂପୁର ବାଢେଣୀ 
ମୋତେ ଉଚ୍ଚାଟ ଉଚ୍ଛନ୍ନ କଲାଣି 
ଚୂଡ଼ି କଂକଣ ସଂଗୀତ ମୋତେ ଅଳକାପୁୂର କଥା କହିଲା ।୧। 
ତୋ ରି ମୟୂର କଣ୍ଠି ଶାଢ଼ୀର କାନି ପଣତ ମୋ'ର... 


ତୂ ସାତ ଚଉ୍ଁରୀ ଘେରା କୁଆଁରୀ 
ଅସୁର ପୂର ବନ୍ଦିନୀ 
ମୁଁ ପଥଭୂଲା ରାଜ କୂଅଁର 
ତୋର ସରାଗ ସରଣୀ ସଂଧାନୀ 
ତୂ ନିମିଷକେ କେଉଁ ଛଟକରେ 
ମୋତେ ଦେଖାଦେଇ ଦେଲୁ ଅଟକରେ 
ପରବାସିଆର ଜୀବନେ ମୋର ଇନ୍ଦ୍ରଧନୁ ରଂଗ ଧଇଲା । 
ତୋ'ରି ମୟୂରକଣ୍ି ।୨। 
= 


Digitized by srujanika@gmail.com 


କଟଫଳ ଯା ବ୍ରଲିଯା... ଯା'ବୁଲିଯା... ଯା” ବୁଲିଯା କଟଫଳ 
ଖାଇଲି ହାତରେ ଫୁଲୁ ପଇଁଚ 
ଡେବିରି ହାତରେ ବଟଫଳ ।୦ା 


ହାତୀ ଦେବି ଘୋଡ଼ାଦେବି ମୋ” କଟଫଳ ବ୍ରଲି ଯା 
ସବାରୀ ଦେବି... ପାଲିକି ଦେବି ଆକାଶ ପାତାଳ ଦେଖେଇ ଦେବି 
ମରତଭୂଇଁରେ ଚଖେଇ ଦେବି 


ନାଇଲିନେଳି କେତେ ମିଠା ଫଳ... ।୧। 


ରାଜା ଉଆସରେ ମାରିବା ମଜା 
ହୀରା ନୀଳାରେ ସେ ଚଉଁରୀ ସଜା 
ରାଜ କନିଆ ସେ ସୁନା ପିତୂଳି 
ତାକୁ ଦେଖିଲେ ତୂ ହେବ୍ର ବାତୂଳି 
ଏ ପାଖ ସେ ପାଖ ବୂଲିବ୍ରଲିଆ ତୂ 
କରି ପାରିବୁନି ଅଟକଳ... |୨। 


ଗଢ଼ି ତାତି ପୁରି ଘି ମାଛ ଭରି 
ଅଠାକି ମିଠା... ବୁଲେଇ ବୁଲେଇ ଛାଡ଼ି ଦେଇଥା.... 
ବ୍ରଲି ବ୍ରଲିକି ତୂ ଦେଖି ଆସିବ୍ର 
ସରଗ ମରତ ରସାତଳ ।୩ 

ଧୋରେ ବାଇଆ ଧୋ ଧୋରେ ବାଇଆ ଧୋ 
ମୋ” ସୂନାମଣି ରାଇଜ ରାଜାଲୋ ତୁନି ହୋଇତୁ ଶୋ ।୦ା। 


ମେଘ ବରଖଷିଲା ଟପର ଟପର 
ବେଙ୍ଗଲି ଯାଇଚି କହି 
ଟୃପୂ ଟୃପୁ କଥା ମରମ ଜନଳାଲୋ 
ଆଉ ପାରିବିନି ସହି 
ଆ ଆ ଲୋ ବେଙ୍ଗଲି ଭାତ ଖାଇବୁ 
| ଭାତ ଦି ଗୁଶ୍ଡି ମୁଁ ଖାଇବି ନାଇଁ 
ମାଆଙ୍କ ବଚନ ସହିବି ନାହିଁ 


a 


ବିଧା ଯୋଡ଼ିଏକ ମାରି ଦେଲେ 
କଦଳୀ ବାରିକି ଫୋପାଡ଼ି ଦେଲେ 

କଦଳୀ ବାରିରେ କଣ୍ଟା ଥାଆନ୍ତା 
ଆଉ କି ବେଙ୍ଗଲି ଜୀଇ ଥାଆନ୍ତା 

କୂନି ବେଙ୍ଗଲିତ ରଖି ବସିଚି ଲୋ 

ସୋନା ରାଜା ମୋର ଶୋ ।୧। 


ଦୁଃଖୀ ଧନ ମୋର ରତନ ଥାଳି 
ମୋ” ଗଳା ମଣିକ ସୂନା ସଂଖାଳି 
ଗଜ ମୁକୂୃତାରେ ପଲଙ୍କ ସଜା 
ମୋନା ସୂଜା ମୋ'ର ତହିଁରେ ରାଜା 
ଆଖିରେ ଆଖିଏ ନିଦ ଭରିଲାଣି 
ମୋନା ଧନ ମୋର ଶୋ ।୨। 
# 


ବିନୋଦିନୀ ଦେବୀ 


Digitized by srujanika@gmail.com 


ନାଲି କାଇଁଚ ଜଜ 


ତୂଛାକୁ ମହୁ ଗୁଡ଼ ପଡ଼ିଲେ କି ରହିବ ଆଉ 
ସରୂ ଓଢ଼ଣାରେ କଣେଇ ଚାହାଣୀ 
ସୁନ୍ଦର ମାନିବ ସାଜିଲେ ବୋହୂ... ୦ 


ଝୁଣ୍ଟି ଆକୁ ଚୂଡ଼ି ଝମର ଝମର ଉନୁଳି ପଡ଼ିବ ଘର 
ମନ ମାନିଲାତ ପାଇବ ଏଥର ଚନ୍ଦ୍ରଉଦିଆ ବର 
କଥା ଶୁଣି ମୁହଁ ନାଲି ପଡ଼ିଲାଣି 
ବୁକୁ ତଳେ ସତେ ଲାଗିଲା ଚାଉଁ ।୧। 


ଭାତ ଫୁଟୁଥ୍ବ ଟବର ଟବର ପିଚ ପଡ଼ଥ୍ବ ଡ଼େଇଁ 
ଜାଳୁୂ ଢାଳ ଚୂଲୀ ଜାଳଜିଥ୍‌ବୁ କାନି କାଳେ ଆନମନା ହୋଇ 
ନୂଆ ଘରଣୀ ତ ମନ ଉଚ୍ଟାଟିଆ 

ଅଳପ ଅଳପ ଉଛୁର ହଉ... ।୨। 


ମନାସୂଥ୍‌ଲୁ ଯା ପାଇଲୁ ଏବେ, ଚାହିଁଥ୍ଲୁ ଯା'ର ବାଟ 
ପାଶୋରିବୁ ନାଇଁ ମନରୁ ମତେ ତୁ ପିନ୍ଧିଲେ ବଉଳ ପାଟ 
ଆ ଆ ନାଇଦିଏ ମଥାରେ ସିନ୍ଦୂର 

ଚାନ୍ଦକଳା ଶିରୀ ସେତିକି ଥାଉ ।୩ 

GD 


ଦେଖିବାକୁ ସୁନ୍ଦରରେ ଖାଇବାକୁ ପିତା 

ଯେ ଦିନୁ ଧଇଲି ତୋ ହାତ ଛାଡ଼ିଲାନି ଚିନ୍ତା ।୦। 

କହିବି ନାଇଁ କହିଲେ ଏଘରେ ରହିବି ନାଇଁ 

ହାତରେ ପଛରେ ଶାଗ ଶିଝେ ନାଇଁ 
ଏ 
| 
2 


ଛିଶ୍ଡାକନା... ମୁହଁ କରୁଥାଏ କେତେ ଅନା 
ଶୁଣ କେତେ ଆଡ଼ି କଥା ।୧। 


ଶୁନୃଶୁନିଅଆ ସେ ନବଘନିଆ 
ଦିଅର ମାଇଲା ମାଡ଼ 
କୋଉ ଚୂଲିରେ ମୁଁ ପଶିବି ଯାଇଲୋ 
ଗିରସ୍ତ ତ ନିଆଁ ରଡ଼ 
ଖଣ୍ଡିଆ ଝାଞ୍ଚି, ନିଆଁ ନଗା ଦିହ ହଉଚି ରାଞ୍ଚି 
ଗଳା ସୋରିଷି ଆ କଳା ହେଲା ଏବେ 
ମୁହଁ ପଡ଼ିଗଲା ଛେତା । 

(OP 


ତୂ ତୋ” ବାଟେ ଯାଆରେ ସାବନା ତୂ ତୋ” ବାଟେ ଯାଆ 
ତୋ” ତେ ଦେଖି ମନେ ସୁମୂରି ମରୁଚି 
ଚିହ୍ନା ଚିହ୍ନା ସେଇ ନାଆଁ ।୦। 


ତୋ ପରି ଠାଣି ତରନ ଚାହାଣୀ 
ତୋ” ପରି ରୂପରେଖ 
ତୋ’ ପରି ତାର ବାହାରି ଆସିଚି 
ଗଜ କପାଳରୁ ନାକ 
ତୋ'ରଙ୍ଗ ସାବନା, ହଳଦିଆ ସୁନା 
ଦିହ ତା'ର ପୂଟ ଦିଆ।୧। 
ତୂ ତୋ” ବାଟେ ଯାଆରେ ସାବନା... 


ତୋ” ପରି ତା'ର କଥାରେ କଥାରେ 
` ଖଇଫୁଟି ଫୂଟିଯାଏ 
ମୁଁ ତୋତେ ଚିହ୍େନା ଚିହ୍ନିବାକୁ ମନା 
ମୋର ଗଳାମାଳୀ ସିଏ । 
ମୁଁ କାହଁ ଜାଣନ୍ତି ଭଲ କଥା କହି 
ଭୂଲାଇଲା କପଟିଆ ।୨। 
ତ୍ର ତୋ” ବାଟେ ଯାଆରେ ସାବନା.... 

T27 ଗାନ୍ତି ଟ୍ରୀନ୍ତି ନାଲି କାଇଁଚ REEL 


ସଜନୀ ତୋ” ମନ କିଆଁ ଏତେ ଉଦାସ 


ଝାଉଳଟ ପଦ୍ଧମୂଖ ମଉଳା ହସ ।୦ା 


ପାହି ନାହିଁ ଏବେ ନିଶି ଚମକି ଚାହୁଁଚୂ ବସି 
ବାଜିଲା ମୋହନ ବଂଶୀ ନେଇ ତୋର ସବ୍ୂଖୁସି 
ନିଦକେ ଶେଖର ଗଲା ଦୂର ବିଦେଶ 

ସଜନୀ ତୋ” ମନ କିଆଁ ଏଡେ ଉଦାସ ।୧। 


ଚକିତ ହେଉଚି ଦେଖି କେଡେ ଭୀରୂ ଥଲୁ ସଖୀ 
କାହିଁକି ବାନ୍ଧିରୁ ରାକ୍ଷୀ ଆରେ ଆଜନମ ସୂଖୀ 
ଦୁଃଖୀ କରି ରହିଲା ସେ ଦୂର ପ୍ରବାସ ।୨। 


ତୋ” ଲାଜୂଆ ଆଖି ଟେକି ତା ପଥ ରହିଲୁ ଟାକି 

ପଚାରିଲେ ଦେଉ ଫାଙ୍କି ରାତିତ ଆହୁରି ବାକି 

କାଲି ପ୍ରଭାତେ ଫେରିବ ତୋ” ଚନ୍ଦ୍ରହାସ ।୩ 
ର 

ପଥ ପଚାରି ପିତା ଘର ଯିବ 
ଆଉ ଅଯୋଧା ମନେ ନ କରିବ ।୦୮ 
ଉଡ଼ିଗଲେ ଗେଣ୍ଡାଳିଆ ଝାଡ଼ିଦେଲେ ପକ୍ଷୀ 
ଶ୍ରୀରାମ କହିଗଲେ ସୀତା ବଡ଼ ଦୃଃଖୀ 
ଗୋ ସୀତୟା ଉତ୍ତମା 
ବାହୁଡ଼ୂଚି ଦୋଷମୋର କରନାହିଁ କ୍ଷମା 
ଗୋ ସୀତୟା ଉତ୍ତମା ।୧। 
ଚେତି ଉଠି ଚାହିଁ ଯେବେ ନ ଦେଖ୍ବ ମତେ 
ବିକଳେ କାନ୍ଦିବ ନାଇଁ କହୁଅଛି ଏତେ ଗୋ 
ଅକଳଙ୍କ ଶଶି 
ଦିଅ ଶାପ ଏ ମାଟିରେ ସବ୍ର ଯାଉ ମିଶିଗୋ 
ଅକଳଙ୍କ ଶଶି ।୨। 
ଲିଭିଯାଉ ଏଧରା ସେ ଅଯୋଧା ନାମ 
ଜଳିଯାଉ ଦେଶପ୍ରୀତି ମହାମାନୀ ରାମଗୋ 
ମରୁଅଛି ଭାବି 
ମାଟି ତଜେ ରଥ ଚକ ମୋ'ର ଯାଉ ଦବିଗୋ 
ମରୁଅଛି ଭାବି ।୩ 
ପଚାରି ପଚାରି ମାତ ଯାଅ ପିତାଘର 
ଲକ୍ଷ୍ମଣ ମରିଲା ବୋଲି ଜାଣିବ ନିକର ଗୋ 
ଆଖ୍‌ ଲୁହେ ଝୁରି 
ବାହୁଡୂଚି ପାତକୀ ମୁଁ ରାମ ଆଞ୍ଚାକାରୀ ଗୋ 
ଆଖ୍‌ ଲୁହେ ଝୁରି ।୪। 


TTI RAT ~~ Pr DO OG SOL ESN OARS Ooh 
mo ବନୋଦନୀ ଦେବୀ oa 

ଟିକି ବଉଳ ମୋ” ଟିକି ବଉଳ... 

କହିଥ୍ଲୁ ମୋତେ ଲେଖିବି ଗୋଟିଏ ଗୀତ 
ସେଇ ଗୀତ ଆଜି କଥା କହେ କଥା କହେ 
ତୋ'ରି ବିହୁନେ କେସନେ କାଟିବି ଦିନ 
ଆଠଟି ଯୂଗ ସେ ଆଠଟି ଦିନତ ନୁହେଁ ।୦। 


ଅବସନ୍ତେ ସଖୀ କେତେ ଫୁଟାଇଛୁ ଫୁଲ 
ଚଲାପଥେ କେତେ ଶିଉଳି ପଡ଼ିଚି ଝରି 
ଖଇଫୁଟା ଖରା ନିଛାଟିଆ ଦି” ପହରେ 

ତୋ” କଥାରେ କେତେ ଶ୍ରାବଣ ଆସିଚି ଝରି । 
ଅଳପକଥାରେ କଳପ କଳପ ସ୍ଲତି 
ସେଇଗୀତ ଆଜି 

କେବେ ଭୂଲିବାର ନୁହେଁ ।୧। 

ସେଇଗୀତ ଆଜି କଥା କହେ.... 

ମୋ” ଟିକି ବଉଳ ଅଭ୍ତିମାନୀ ହସକୂରୀ 
କେଉଁ ଦରବନ ଅମାନିଆ ପୋଷାପକ୍ଷୀ 
କେଜାଣି କେମିତି ଅଜାଣତେ ପଥଭୂଲି 

ମୋ” ମନ ମରୂରେ କହୁକୃହୁ ଦେଲୁ ଡାକି 
ମୋ ଟିକି ବଉଳ ମୋ” ମନର ସୁନାଫୁଲ 
ତୋ’ ପାଇଁ ଏ ଗୀତ 

ଲେଖୂଚି ଲୋ ଆଖ୍‌ ଲୁହେ । ୨। 

ସେଇ ଗୀଡ ଆଜି କଥା କହେ.... 

o# 


ବିନୋଦିନୀ ଦେବୀ 

ଜହୁ ଆଲୁଅରେ ଛାଇ ବୂଲି ଗଲା 

ଛାଇ ତଜେ ସରୂ ବାଲି 
ତୁମେ ତ ରହିଲ ଦୂର ଦୂରାନ୍ତରେ 

ଝୁରି ଝୁରି ଏବେ ମଲି... ୦ 


ଦୂର ପରବତ ଦୂରରୁ ସୁନ୍ଦର 

ପାଶେ ଦୂରୂଗମ ଅତି 
ବେଳ ମନ୍ୁରିଲେ.. ଛାଇ ଲେଉଟାଣି 

ତୂମେ ମନେ ପଡ଼ ନିତି 
ଥ୍ରି ଶବଦରେ... ଲେଉଟି ଚାହେଁ ମୁଁ 


ତୃମେ ଆସୁୂଥ୍ବ ବୋଲି ।୧। 
ଝୁରି ଝୁରି ଏବେ ମଲି... 


ଇଡ଼ିଗଲା ପାଣି.. ମାଟି ଶୋଷି ନିଏ 

ଝରା ଲୁହ କାଜି ଶୋଷେ 
ନିଜ ଅଜାଣତେ ନିଗିଡ଼ି ଆସୁଚି 

ଲହ୍‌ ସାଥେ ଲୁହ ପୋଷେ 
ଅଝଟ ମନକୁ କେ ବୂଝିବ କହ 

ତୂମେ ତ ରହିଲ ଭୂଲି ।୨। 

ଝୁରି ଝୁରି ଏବେ ମଲି... 

¥ 


ବିନୋଦିନୀ ଦେବୀ ଷ 

ହେ ବିନୋଦିନୀ ଦେବୀ କ୍ଷିର 


ରାଇଜେ କନିଆ ସୂମାରି ମିତଣୀ 
ତତେ ନେଲି ପରା ବାଛି 

ଗେଟିଏ ଯେବେ କରିଦେଲି, ତାକୁ 
ପାପୂଲିରେ ଦେଲୁ ପୋଛି ।୦ା 


କନ କନ ମନ କନକ ଦୀପରେ 
ଛନ ଛନ ଜହୁଟିଏ 

ଉଇଁ ଗଲା ଯେବେ ହାତ ପାପୁଲିରେ 
ପୋଛି ଦେବ ତାକୁ କିଏ ? 
ମିତଣୀରେ କହିବ କି ଆଉ କିଛି 
ତତେ ନେଲି ପରା ବାଛି ।୧। 


କେତକୀ.. କାମିନୀ ମାଳତୀ ମାଧବୀ 
ମହକି ଆସିଲା ଘେରି.. 
ତୋ” ମନ ମୋ’ ମନ “ଝୁମରି ' ଝୁମିଲା 
ମହକରେ ଘାରି ଘାରି 
ମିତଣୀରେ ବାକୀ ଆଉ କିଛି ଅଛି ? 
ତତେ ନେଲି ପରା ବାଛି.. । 

ଜୂନି ଫୁଲଟିଏ - କୃନି ପକ୍ଷୀଟିଏ 
କଅଁଳ ଶିଶୂର - ହସ ଖିଏ ... ମନ ମହକର ସୂରଟିଏ 
କୁନି ଓଢ଼ଣାଟି ଖୋଲି ଖୋଲି.. ଫୁଲଟି ହସିଲା ଖିଲିଖିଲି 
ମୃଦୁ ମଳୟରେ ଝୁଲି ଝୁଲି, ପକ୍ଷାଟି କହିଲା ଗଲି ଗଲି 
ଗଲି ଗଲି ମୁଁ ଗଲି ଗଲି 
ସରମେ ସରମି.. ନରମେ ନରମି.. ଫୁଲ କହେ ରହ ଫୁଯିଯାଏ 
ରହ ରହ ମୁଁ ନାଲି ହୁ 


ପକ୍ଷୀଟି ହୋଇଲା ଛନ୍ନ ଛନ୍ତ 

ଥରିଗଲା ତା'ର ତନୁମନ 

ଫୁଲ ଚାରିପାଖେ ଉଡ଼ି ଉଡ଼ି.. 

କ୍ରନି ପର ତାର ଝାଡ଼ି ଝାଡ଼ି 

ଭଉଁରୀ ଖାଇଲା .. ଲୋଟଣୀ ଭାଲା 
ଆସିଗଲି ଫୂଲ କାନେ କହେ... 


ଫୁଲ କହେ ରହ ନାଲି ହୁଏ 
ରହ ରହ ମୁଁ ନାଲି ହୁଏ 
କଣ୍ଟାରେ ଡେଣା ତା ପିଟି ପିଟି 
ଫୁଲଟି ହସିଲା ମିଠି ମିଠି 
ରକତ ବହିଲା ଝର ଝର... 
ରକତରେ ଫୂଲ ଜର ଜର 

ଚୂପି ଚୂପି ଫ୍ରଲେ ମଥା ଥାପି 
କହିଲା ତୋ ଦେହ ନାଲି ହୁଏ 
ଫୁଲ କହେ ତତେ ଭଲ ପାଏ 
ଭଲ ପାଏ .. ଭାରି ଭଲ ପାଏ | 

ମୋ ନାଁଟି — 
ଚନମ କାଳେ ଏନ୍ତଡ଼ିଶାଳେ 
ମାଆ ଦେଇଥୂଲେ କୁଆଁରୀ ଶଶୀ 
ଅଲିଅଳି ଜେମା - ସୂନାପ୍ରତିମା - ଆଉ ? 
ପାହାନ୍ତି ପହର କୂୁଆଁ ତାରାଟି ॥ ୧॥ 


ମୋ ନାୀଟି — 
ଆଦର କରି ସେନେହ ଭରି 
ବାପା ଦେଲେ ସୀତା -ଗୀତା, ଗାୟତ୍ରୀ 
ସତୀ ସାବିତ୍ରୀ ସୂଗରଣ ବତୀ - ଆଉ ? 
ଯୋଜନାଗନ୍ଧା - କନକ ଗାତ୍ରୀ ॥ ୨॥ 


ମୋ ନାଁଟି ¬ 
ଧରା ହସରେ ପରିହାସରେ 
ଜେଜେ ଦେଇଥ୍‌ଲେ ବୁଲି ବାହୁଡ଼ି 
କନ୍ଦ ମରୁଆ ମୋ ଗ୍ରଂଜ ଫରୁଆ - ଆଉ ? 
ଅବା ମନଭୂଲା ରସିକା ଟୋକି ॥୩॥ 


ମୋ ନାଁଟି — 
ସୂନା ଚକୋରୀ ମୋ ନୀଳ ମୟୂରୀ 
ବୋଲି ଦେଇଥ୍‌ଲା ନୂଆ ବୋଉଟି 
ଚମ୍ପା ଗଉରୀ - ମୁକତା ଝରି - ଆଉ ? 
ଚନ୍ଦ୍ର ଉଦିଆ - ବିଜୁଳୀ ବତୀ ॥।୪॥ 
ମିଃ 


ବିନୋଦିନୀ ଦେବୀ ଷ୍ଣ 

ଗଟ୍ଗୋତ୍ରୀ ପ୍ରକାଶନୀର ପରିଚାଳନା ସମିତି 


ଶ୍ରୀ ଗୁରୂକୃଷ୍ଣ ଗୋସ୍ଵାମୀ 
ଶ୍ରୀ ଗୌର ପଟ୍ଟନାୟକ 

ଶ୍ରୀ ଗୌରହରି ଦଳାଇ 

ଶ୍ରୀ ଦୁଗୀଚରଣ ପଙ୍ଗନାୟକ 
ଶ୍ରୀମତୀ ଗୀତା ଖୁଣ୍ଟିଆ 
ଶ୍ରୀମତୀ ମୀନାକ୍ଷୀ ଦେବୀ 
ଶ୍ରୀ ମନୋଜ ପଟ୍ଟନାୟକ 


ଯୋଗାଯୋଗ : 


ଗଟ୍ଗୋତ୍ରୀ ପ୍ରକାଶନୀ 
କାଫଲା ବଜାର, କଟଦ 

ଓଡ଼ିଆ ଚଳଚ୍ଚିତ୍ର ଜଗତର ପ୍ରଥମ ନାରୀ ଗୀତିକବି ଭାବରେ 
“ମଲାଜହ୍ନ 'ରେ ସ୍ଵାକ୍ଷର ଲେଖିଥୁବା ଶ୍ରୀମତୀ ବିନୋଦିନୀ ଦେବୀଙ୍କର 
ଜନ୍ମ ୧୯୩୭ ମସିହାରେ କଟକ ଜିଲ୍ଲାରେ ତିଗିରିଆଗଡ଼ ନିବାସୀ 
ପ୍ରସିଦ୍ଧ ବେବଭୀ ପରିବାରରେ ! ଏହି ଗୀତି କବିଙ୍କର 
ଆକାଶବାଣୀରେ ଗୀତିକାର ଭାବରେ ପ୍ରଥମ ପ୍ରବେଶ ୧୯୫୭ରେ, 
*ଚୋରାବାଲି ” ଗୀତରେ | ସେ ‘ଅଗ୍ରଗାମୀ ' , “ଲେଖନୀ” ଓ 


‘ଖାରବେଳ ସାହିତ୍ୟ ସଂସଦ ' ଇତ୍ୟାଦି ସାଂସ୍କୃତିକ ଅନୁଷ୍ଠାନ ଦ୍ଵାରା 


ସମ୍ମାନିତା ଏବଂ ଆକାଶବାଣୀ, ଦୂରଦର୍ଶନ ଓ ଚଳଚିତ୍ର ପାଇଁ ବହୁ 
ସାର୍ଥକ ଗୀତିକବିତା ରଚନା କରି ପ୍ରଶଂସିତା । ତାଙ୍କର ପ୍ରକାଶିତ 
ଶିଶୁ ଗୀତି କବିତା ପୂସ୍ତକର ନାମ ‘ଖୋକାଟିଏ - ଖୋକିଟିଏ' । 
‘ଅମୃତା” ତାଙ୍କର ଅମୃତମୟ ଭର୍ତିଗୀତି କାର ଏକ ସଂକଳନ । 
ବୟସର ଅପରାହୁରେ ମଧ୍ଧ ତାଙ୍କର ଲେଖନୀ ଏବେ ବି ଗୀତିମୂଖର | 

